

8/9

هفت روزة

خُدامُ الدِّينِ

بیتادگار
شیخ الفیض حضرت مولانا محمد علی
شیراز آباد دروازہ لاہور

مؤرخہ ۶ جولائی ۱۹۴۲ء

کتاب از مطبوعات انجمن خدام الدین لاہور

قائمہ ۲۵ مس

احادیثِ رسول ﷺ

إِنَّمَا قَالَهَا مُتَعَوِّذًا فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ هَكَذَا وَكَبَّرَ مَقَالَتَهُ وَحَوَّلَ وَجْهَهُ عَنْهُ فَقَالَ أَبِي اللَّهِ عَلَى مَنْ تَقْتُلُ مُسْلِمًا أَبِي اللَّهِ عَلَى مَنْ تَقْتُلُ مُسْلِمًا (رواه الحاقم)

ترجمہ:- عقبہ بن مالک روایت کرتے ہیں کہ رسول اللہ صلی اللہ علیہ وسلم نے خطبہ دیا اور حمد و ثنا کے بعد فرمایا۔ اس شخص کا بھی کیا حال ہے جو ایسے شخص کو بھی مار ڈالتا ہے جو برابر اپنی زبان سے یہ اقرار کر رہا ہے کہ میں مسلمان ہوں (یہ سن کر) قاتل نے عذر کیا۔ یا رسول اللہ! یہ کلمہ تو اس نے صرف پناہ لینے کے لئے کہہ دیا تھا آپ کو اس کی یہ بات ناپسند ہوئی اور آپ نے اپنا چہرہ مبارک اس کی طرف سے پھیر لیا اور فرمایا اللہ تعالیٰ نے کسی مسلمان کے قاتل کا عذر قبول کرنے کے لئے مجھ سے انکار فرمادیا ہے (دو بار فرمایا) (حاکم)

تشریح:- ظاہر ہے کہ جنگ کے ان حالات میں دلائل پر غور کرنے کی کسے فرصت ہو سکتی ہے اس لئے ان حالات میں صرف تقلیدی اسلام ہو سکتا ہے پھر جب اس پر بھی نظر ڈالی جائے کہ جنگ کے بعد ان نو مسلموں کا حال کیا رہا۔ تو نہ خود ان کی طرف سے دلائل حقائق معلوم کرنے کا کوئی ذوق و شوق ثابت ہوتا ہے اور نہ آنحضرت صلی اللہ علیہ وسلم کی جانب سے ان کی گردن پر اس کا بار ڈالا جاتا ہے۔ کیا اس سے صاف نتیجہ نہیں نکلتا کہ ایمان کے لئے دلائل کا حاصل کرنا کوئی ضروری امر نہیں تھا۔ صرف اطمینان قلبی اور آئندہ اطاعت کا عزم کر لینا کافی سمجھا جاتا تھا اور یہ بھی ثابت ہوتا ہے کہ ڈر کر اسلام لے آنا ہی معتبر ہے۔

پر حج کروں گا، ماہ رمضان شریف کے روزے رکھا کروں گا، اور اللہ تعالیٰ کی راہ میں جہاد کروں گا۔ میں نے عرض کیا یا رسول اللہ! ان میں سے دو باتوں کی تو مجھ میں ہمت نہیں ایک جہاد دوسرے صدقہ (جہاد کی تو اس وجہ سے) کہ لوگ یہ کہتے ہیں کہ جو شخص جہاد میں بھاگ جائے اُس پر خدا کا غضب ٹوٹ پڑتا ہے۔ میں ڈرتا ہوں کہ اگر میں جہاد میں شریک ہوں تو میرا نفس کہیں بے صبری نہ کرے اور موت سے ڈر نہ جائے۔ رہا صدقہ تو اس کا معاملہ یہ ہے کہ بخدا میرے پاس صرف چند بکریاں اور دس اونٹ ہیں ان ہی کے دودھ پر میرے بچوں کی گذران ہے اور وہی ہم لوگوں کی سواریاں بھی ہیں۔ راوی کہتا ہے کہ رسول اللہ صلی اللہ علیہ وسلم نے اپنا دست مبارک پیچھے کھینچ لیا۔ پھر اپنے ہاتھ کو حرکت دے کر فرمایا۔ (واہ) جہاد بھی نہیں اور صدقہ بھی نہیں تو پھر جنت میں کیسے جاؤ گے۔ وہ بیان کرتے ہیں کہ میں نے کہا یا رسول اللہ! اچھا تو پھر میں ان شرائط ہی پر بیعت کئے لیتا ہوں اور ان سب باتوں پر بیعت کر لی۔ (مسند احمد)

۲۔ عَنْ عَقْبَةَ بْنِ مَالِكٍ عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ قَالَ: أَمَّا بَعْدُ فَمَا بَالُ الرَّجُلِ يَقْتُلُ الرَّجُلَ وَهُوَ يَقُولُ أَنَا مُسْلِمٌ فَقَالَ الْقَاتِلُ يَا رَسُولَ اللَّهِ

۱۔ عَنِ السَّيِّدِ يَعْنِي ابْنَ الْحَصَّاصِيَّةِ قَالَ أَتَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ لِأُبَايِعَهُ فَأَشْرَطَ عَلَيَّ شَهَادَةً أَنْ لَا إِلَهَ إِلَّا اللَّهُ وَأَنَّ مُحَمَّدًا عَبْدُهُ وَرَسُولُهُ وَأَنْ أَقِيمَ الصَّلَاةَ وَأَنْ أُؤَدِّيَ الزَّكَاةَ وَأَنْ أَحُجَّ حُجَّةَ الْإِسْلَامِ وَأَنْ أَصُومَ شَهْرَ رَمَضَانَ وَأَنْ أُجَاهِدَ فِي سَبِيلِ اللَّهِ۔ فَقُلْتُ يَا رَسُولَ اللَّهِ أَمَّا إِثْنَانِ فَوَاللَّهِ مَا أَطِيقُهُمَا الْجِهَادُ وَالصَّدَقَةُ فَإِنَّهُمْ زَعَمُوا أَنَّ مَنْ رَأَى الدُّبَّ فَقَدْ بَاعَ بِغَضَبٍ مِنَ اللَّهِ فَأَخَذْتُ إِنْ حَضَرْتُ تِلْكَ جَشَعْتُ نَفْسِي وَكِرِهْتُ الْمَوْتَ وَالصَّدَقَةَ فَوَاللَّهِ مَا لِي إِلَّا غَنِيمَةٌ وَعَشْرُ ذُؤُودٍ هُنَّ رِيسُلُ أَهْلِي وَحُمُولَتُهُمْ قَالَ فَقَبَضَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَدَهُ ثُمَّ حَزَكَ يَدَهُ ثُمَّ قَالَ فَلَا جِهَادَ وَلَا صَدَقَةَ فَلَمْ تَدْخُلِ الْجَنَّةَ إِذْ قَالَ قُلْتُ يَا رَسُولَ اللَّهِ أَنَا أَبَايَعُكَ قَالَ فَبَايَعْتُ عَلَيْهِنَ كُلَّهُنَّ۔

ترجمہ:- سیدی روایت کرتے ہیں کہ میں رسول اللہ صلی اللہ علیہ وسلم کی خدمت میں بیعت کے لئے حاضر ہوا۔ آپ نے یہ شرط لگائی کہ میں گواہی دوں کہ معبود کوئی نہیں مگر ایک اللہ اور محمد (صلی اللہ علیہ وسلم) اس کے بندہ اور رسول ہیں۔ اور اس بات کی کہ نماز باضابطہ پڑھا کروں گا، زکوٰۃ ادا کیا کروں گا، اسلامی طریقہ

بِسْمِ اللّٰهِ الرَّحْمٰنِ الرَّحِیْمِ

ہفت روزہ خدام الدین لاہور

فون :- ۶۷۵۲۵

جلد ۸ صفحہ ۱۳۸۲ مطابق ۶ جولائی ۱۹۶۲ء

شرح چندہ
پاکستان و ہندوستان
سالانہ - گیارہ روپے
ششماہی - پچھ روپے
سرمایہ - تین روپے
نیو پیم - ۲۵ پیسے
عام ڈاک سے :- ۸/۸ روپے
برائی ڈاک سے :- ۵۴ روپے

شمارہ امریکہ - عام ڈاک سے ۲۴ روپے - برائی ڈاک سے ۳۸ روپے
بیرونی ممالک کیلئے چھ ماہ سکیم بیعاد کے لئے پیمہ جاری نہیں کیا جائیگا

اک دیا اور بچا

یہ چند حروف بڑے غم و اندوہ سے تحریر کئے جاتے ہیں کہ ضلع گوجرانوالہ کے مشہور عالم دین، عاشق توحید و سنت، فخر المواحدین حضرت مولانا قاضی نور محمد صاحب رحمۃ اللہ علیہ خطیب جامع قلعہ دیدار سنگھ - راولپنڈی میں ۲۶ جون ۱۹۶۲ء کو منگل کے دن ۹ بجے صبح حرکت قلب بند ہو جانے سے انتقال فرما گئے۔ انا

لّٰہ و انا الیہ مراجعون۔
”اک دیا اور بچا اور بڑھی تاریکی“
قاضی صاحب رحمۃ اللہ علیہ، حکیم الاسلام قاری محمد طیب صاحب مدظلہ العالی کی آمد کے سلسلہ میں منعقدہ اجلاس میں شرکت کے لئے سوموار کے دن عازم راولپنڈی ہوئے تھے

حضرت قاری صاحب دامت برکاتہم نے مسئلہ حیات النبی صلی اللہ علیہ وسلم پر ایک جامع تقریر فرمائی۔ قاضی صاحب رحمۃ اللہ علیہ صاحب باطن بزرگ تھے۔ جاتے جاتے خداوند قدوس نے آپ سے ایک نہایت اہم خدمت لے لی۔ اور آپ کی تحریک پر حضرت قاری صاحب مدظلہ کی موجودگی میں مسئلہ حیات النبی پر ایک فیصلہ کن دستاویز لکھی گئی۔ جس پر حضرت قاری صاحب مدظلہ، مولانا محمد علی صاحب جالندھری، مولانا قاضی نور محمد رحمۃ اللہ علیہ اور مولانا غلام اللہ خاں صاحب کے دستخط ثبت ہیں۔ اس طرح حضرت قاری صاحب مدظلہ کی برکت اور قاضی صاحب رحمۃ اللہ علیہ کی مساعی جلیلہ سے ایک دیرینہ نزاع کا خاتمہ ہو گیا۔ ظاہر ہے آخری وقت میں یہ ہمیش بہا خدمت حسن خاتمہ اور بلندی درجات کی آئینہ دار ہے۔

پھر آپ کی موت بھی عجیب انداز میں واقع ہوئی۔ حکیم الاسلام مولانا قاری محمد طیب صاحب مدظلہ سے شہدائے کربلا کے سلسلے میں آپ نے کوئی سوال کیا۔

قاری صاحب مدظلہ جواب دے رہے تھے کہ دیکھتے ہی دیکھتے قاضی صاحب مرحوم نے آنکھیں موند لیں۔

حالاتِ حاضرہ

جذبہ سے سرشار ہے۔ شراب کے بار میں اسمبلی نے فیصلہ کیا ہے کہ ایک کمیٹی مقرر کی جائے جو شراب نوشی ختم کرنے کے طریق کار پر غور کرے۔ اسمبلی میں ایک اور تجویز بھی زیر غور ہے کہ زنا کی سزا شرعی قانون کے مطابق ہو۔ یہ تجویز بھی اسلام کے نام لیواؤں کے لئے امتحان کی کسوٹی ہے۔ خدا کرے کہ وہ اس پر پورے اتر سکیں۔

جہاں تک ہماری معلومات کا تعلق ہے عام ممبران اسمبلی اور نامزد وزراء کے خیالات اچھے اور مغربی پاکستان کے روشن مستقبل کے آئینہ دار ہیں۔ محترم گورنر صاحب کا طرز عمل اور اسمبلی سے تعاون کا جذبہ بھی قابل تحسین ہے۔ خدا کرے ارباب الزائے میں اتحاد عمل اور مشاورت کا جذبہ روز افزوں ترقی کرتا جائے۔ آمین!

۲۔ ساتھیوں نے سمجھا کہ حسب عادت استغراق کی حالت میں ہیں۔ قاضی شمس الدین صاحب (برادر مرحوم) نے تصدیق کرنا چاہی اور آپ کا سراپا آشوش میں رکھ لیا۔ تو پتہ چلا کہ آپ واصل بحق ہو چکے ہیں۔ کیا ہی اچھی موت اور کس قدر عمدہ خاتمہ ہے۔ ذالک فضل اللہ یوتیہ من یشاء آپ نے وصیت کو رکھی تھی کہ نماز جنازہ قطب العالم شیخ التفسیر حضرت مولانا احمد علی صاحب لاہوری رحمۃ اللہ پڑھائیں۔ لیکن افسوس حضرت رحمۃ اللہ علیہ آپ سے پہلے اپنے رفیق اعلیٰ سے ملائی ہو چکے تھے۔ اس لئے قاضی صاحب

۸ جون ۱۹۶۲ء سے قومی پارلیمنٹ اور ۹ جون ۱۹۶۲ء سے صوبائی اسمبلی کے اجلاس شروع ہوئے۔ مرکزی اسمبلی میں اس وقت سے پارٹیوں اور افراد میں کش مکش جاری تھی جس کا نتیجہ یہ برآمد ہوا کہ بنگالی ممبران پارلیمنٹ کی دو بڑی پارٹیاں بن گئیں۔ مغربی پاکستان کے ممبران پارلیمنٹ بھی کسی ایک فرد پر متحد نہ ہو سکے۔ اور یہاں بھی دو تین پارٹیاں بن گئیں۔ اب قومی پارلیمنٹ میں پانچ پارٹیاں ہیں۔ خدا کرے ان میں گزشتہ دور کی طرح کرسیوں کی جنگ نہ ہو۔ اس وقت دو باتیں تمام ایمان میں مشترک نظر آتی ہیں۔ سابق سیاست خارجہ میں ترمیم اور اسلام کی حمایت۔ سیاست خارجہ میں وزیر خارجہ کا آئندہ رویہ ہی حکومت کی پالیسی کی وضاحت کر سکے گا۔ تاہم اگر قومی اسمبلی کے مشورے سے کوئی پالیسی مرتب کی گئی تو خیر و برکت کا باعث ہوگی۔

اسلام کے بارے میں سب متفق الزائے ہیں۔ ہر پارٹی نے اپنے منشور میں کتاب و سنت اور اسلام کی حمایت کا یقین دلایا ہے۔ دیکھنا اب یہ ہے کہ ان کے دعادی کے ساتھ ان کا عمل بھی مطابقت کرتا ہے یا نہیں؟ اس سلسلہ میں عائلی قوانین کا بل جو قومی اسمبلی میں پیش ہے۔ نمائندگان قوم کے عزائم کی نشاندہی کر دے گا۔ اور پتہ چل جائے گا کہ وہ اپنے دعاوی میں کہاں تک سچے ہیں۔ صوبائی اسمبلی کا نوجوان عنصر خانہ جنگی سے تنگ اور بے لوث خدمت کے

مجلس ذکر منعقدہ جمعرات ۲۷ محرم الحرام ۱۳۸۲ھ مطابق ۲۸ جون ۱۹۶۲ء

جانشین شیخ التفسیر حضرت مولانا عبید اللہ انور مدظلہ العالی نے مجلس ذکر کے بعد حسب ذیل تقریر ارشاد فرمائی :-
(نظر)

بِسْمِ اللَّهِ الرَّحْمَنِ الرَّحِيمِ اللَّهُمَّ صَلِّ عَلَى عِبَادِكَ الَّذِينَ اصْطَفَا — آمَّا بَعْدُ

اللہ تعالیٰ کیلئے محبت ہی حقیقت میں اس کی تعظیم ہے

سرور حاصل ہوا۔ دل نے بیاختہ گواہی دی کہ اگر اس دارالعلوم کو پاکستان کا دارالعلوم دیوبند کہا جائے تو کوئی مبالغہ آرائی نہیں ہوگی بلکہ اظہار حقیقت ہوگا۔ پھر ایک دور دراز قصبہ میں بیس پچیس ہزار شیعہ اسلام کے پروانوں کا اجتماع دارالعلوم حقانیہ کی حقانیت پسندی اور شیخ الحدیث مدظلہ کے اخلاص و عمل کی شہادت دے رہا تھا۔ یہ اس قدر بڑا اجتماع محض اللہ کی رضا کے لئے اور بزرگان دین کے ارشادات سے مستفیض ہونے کے لئے جمع ہوا تھا۔ یقیناً ان کا یہ عمل بھی اللہ کی بارگاہ میں مقبول و محمود ہے۔

ہمارے حضرت اقدس رحمۃ اللہ علیہ کے ہزارہا متوسلین بھی محض اسباق لینے کے لئے اور ذکر الہی کی نعمتوں سے بہرہ ور ہونے کے لئے دور دور سے سفر کر کے تشریف لائے ہوئے تھے جہاں جہاں کسی کو خبر ملی لوگ فقط اللہ تعالیٰ کی رضا حاصل کرنے، اللہ کا نام پوچھنے اور دین خداوندی کے فیوضات سے جھولیاں بھرنے کے لئے دشوار راستوں اور طویل مسافتوں کو طے کر کے تشریف لائے ہوئے تھے۔

حضرت اقدس رحمۃ اللہ علیہ کے متوسلین کے علاوہ ہزارہا افراد حکیم الاسلام فخر الاماثل حضرت مولانا قاری محمد طیب صاحب مدظلہ العالی حافظ الحدیث مولانا محمد عبداللہ صاحب درخواستی اور دیگر بزرگان دین کے ارشادات سننے اور ان کی زیارت کے لئے آئے ہوئے تھے۔ ظاہر ہے۔ ان تمام کا آنا بھی محض دین کے لئے تھا اور انہیں فقط اللہ کی رضا مقصود تھی۔ چنانچہ وہ بھی مذکورہ حدیث قدسی میں بیان کردہ بشارت کے مصداق ہیں۔

اللہ تعالیٰ ہم سب کو اپنی رضا کے لئے آپس میں مل بیٹھنے، نیکیوں کی زیارت کرنے اور ان کی صحبت سے استفادہ کرنے کی توفیق عطا فرمائے۔ آمین !

محبت کے لئے دل ڈھونڈ کوئی ٹوٹے گا
یہ وہ ہے جسے رکھتے ہیں تارک الگین نہیں

وسلم کو فرماتے سنا۔ اللہ تعالیٰ کا ارشاد ہے کہ میری محبت ان دو انسانوں کے لئے واجب ہو چکی جو محض میری وجہ سے باہمی محبت رکھتے ہیں۔ ایک دوسرے کے پاس بیٹھتے ہیں۔ ایک دوسرے کی زیارت کرتے ہیں اور ایک دوسرے پر خرچ کرتے ہیں۔

اب اس حدیث سے صاف ظاہر ہے کہ اللہ تعالیٰ کے لئے باہم میل جول رکھنے والے، ایک دوسرے کی زیارت کرنے والے اور ایک دوسرے پر خرچ کرنے والے ذات باری عزائمہ کے مقبول محبوب بندے ہیں۔

مہترم حضرات ! مجلس ذکر میں آپ کی شمولیت بھی محض اللہ کی رضا اور اس کی خوشنودی حاصل کرنے کے لئے ہی ہوتی ہے۔ ہم تمام مل بیٹھ کر ذکر الہی کرتے ہیں اور اسے راضی کرنے کا پروگرام طے کرتے ہیں۔ اسی لئے حضرت اقدس رحمۃ اللہ علیہ فرمایا کرتے تھے کہ مجلس ذکر میں شامل ہونے والوں کو ایک ایک قدم پر نیکیاں ملتی ہیں اور جو جتنی دوسرے چل کر آتا ہے اور جس قدر کرایہ خرچ کر کے آتا ہے۔ اُسے اُسی قدر زیادہ اجر ملتا ہے۔ اور خدا کے ہاں اُس کے درجات بلند ہوتے ہیں۔

گذشتہ ہفتہ مجھے دارالعلوم حقانیہ کے مہتمم شیخ الحدیث حضرت مولانا عبدالحق صاحب مدظلہ العالی کے پُر زور اصرار پر اکوڑہ خٹک کا سفر درپیش آیا۔ بھلا اللہ دارالعلوم کو دیکھ کر طبیعت کو انتہائی

گذشتہ مجلس ذکر میں حضرت ابوذر غفاریؓ کی روایت سے ایک حدیث بیان کی گئی تھی۔ ایمان باللہ کا صحیح مقام یہ ہے کہ اللہ تعالیٰ ہی کے لئے کسی سے محبت کی جائے۔ اور اسی کے لئے اس تعلق کو توڑا جائے۔ اس مرتبہ مجھے یہ عرض کرنا مقصود ہے کہ اللہ تعالیٰ کے لئے محبت ہی حقیقت میں اس کی تعظیم ہے۔ حدیث شریف میں آتا ہے۔ عَنْ أَبِي أُمَامَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا أَحَبُّ عَبْدٌ عَبْدًا إِلَّا أَكْرَمَ رَبُّهُ عَزَّ وَجَلَّ (رواہ احمد)

ترجمہ :- حضرت ابوامامہؓ سے روایت ہے کہ جناب رسول مقبول صلی اللہ علیہ وسلم نے فرمایا کہ جس بندہ نے بھی اللہ تعالیٰ کے لئے کسی بندہ سے محبت کی اس نے اپنے رب عزوجل ہی کی عظمت کی۔

یعنی کسی شخص کا دوسرے آدمی سے اللہ تعالیٰ کی رضا کے لئے محبت کرنا ہی اس کی حقیقی تعظیم ہے۔ ایک اور حدیث قدسی میں یہ مضمون اس طرح بیان ہوا ہے۔ عَنْ مَعَاذِ بْنِ جَبَلٍ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ قَالَ اللَّهُ تَعَالَى وَجِبَتْ مُحَبَّتِي لِلْمُتَحَابِّينَ فِيَّ وَ لِلْمُتَزَاوِدِينَ فِيَّ وَ لِلْمُبَاذِرِينَ فِيَّ

ترجمہ :- معاذ بن جبلؓ سے روایت ہے۔ میں نے رسول اللہ صلی اللہ علیہ

خطبہ یوم الجمعہ ۲۵ محرم الحرام ۱۳۸۲ھ مطابق ۲۹ جون ۱۹۶۲ء

امرا جانشین شیخ التفسیر حضرت مولانا عبید اللہ انور مدظلہ العالی

بِسْمِ اللَّهِ الرَّحْمَنِ الرَّحِيمِ الْحَمْدُ لِلَّهِ وَكَفَى رَسَلاً عَلَى عِبَادِهِ الَّذِينَ اصْطَفَى - آمَنَّا بِاللَّهِ

اسلام اور اخوت

يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ وَلَا تَمُوتُنَّ إِلَّا وَأَنتُمْ مُسْلِمُونَ ۝ وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا ۚ وَاذْكُرُوا نِعْمَتَ اللَّهِ عَلَيْكُمْ إِذْ كُنْتُمْ أَعْدَاءً فَأَلَّفَ بَيْنَ قُلُوبِكُمْ فَأَصْبَحْتُمْ بِنِعْمَتِهِ إِخْوَانًا ۚ وَكُنْتُمْ عَلَى شَفَا حُفْرَةٍ مِنَ النَّارِ فَأَنْقَذَكُمْ مِنْهَا كَذَلِكَ يُبَيِّنُ اللَّهُ لَكُمْ آيَاتِهِ لَعَلَّكُمْ تَهْتَدُونَ ۝

ترجمہ۔ اے ایمان والو! اللہ سے ڈرتے رہو۔ جیسا اُس سے ڈرنا چاہئے۔ اور نہ مرو مگر ایسے حال میں کہ تم مسلمان ہو۔ اور سب مل کر اللہ کی رسی مضبوط پکڑو اور پھوٹ نہ ڈالو۔ اور اللہ کا احسان اپنے اوپر یاد کرو۔ جبکہ تم آپس میں دشمن تھے پھر تمہارے دلوں میں الفت ڈال دی اور تم اس کے فضل سے بھائی بھائی ہو گئے۔ اور تم آگ کے گڑھے کے کنارے پر تھے پھر تمہیں اس سے نجات دی۔ اسی طرح تم پر اللہ اپنی نشانیاں بیان کرتا ہے۔ تاکہ تم ہدایت پاؤ۔

خدا کی امانت

برادران اسلام! اللہ تعالیٰ نے ہمیں سیدارسل خاتم الانبیاء محمد مصطفیٰ صلی اللہ علیہ وسلم کی معرفت ایک امانت عطا فرمائی ہے جس کا نام اسلام، جس کے احکام کا مجموعہ قرآن اور جس پر عمل کر کے دکھلانے کے لئے جو عامل آیا۔ اُس کا نام نامی اور اسم گرامی محمد (رسول اللہ صلی اللہ علیہ وسلم) ہے۔ اسی لئے تو اللہ تعالیٰ نے اپنے بندوں کو اس کے نقش قدم پر چلنے کا ارشاد فرمایا ہے۔

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ يَرْجُوا اللَّهَ

وَالْيَوْمِ الْآخِرِ

ترجمہ۔ تمہارے لئے (اے مسلمانو) رسول اللہ میں اچھا نمونہ ہے۔ جو شخص اللہ تعالیٰ سے ملنے اور قیامت کے دن کی امید رکھتا ہے۔

خوف خدا

خوف خدا ہی ایک ایسی لاشعری ہے جو انسانوں کے رپڑ کو منتشر اور راو ہدایت سے ادھر ادھر ہونے سے روک سکتی ہے۔ چنانچہ ہر مسلمان کے دل میں پورا ڈر خدا کا ہونا چاہئے کہ اپنے مقدور بھر پر میزگاری و تقویٰ کی راہ سے نہ بٹے اور ہمیشہ اس سے استقامت کا طالب رہے۔

اے گروہ اسلامیان! شیاطین چاہتے ہیں کہ تمہارا قدم اسلام کے راستہ سے ڈگمگا دیں۔ لیکن اتم کو چاہئے کہ انہیں مایوس کر دو اور مرتے دم تک کوئی حرکت مسلمانانہ کے خلاف نہ کرو۔ تمہارا جینا اور مرنا اسلام پر ہونا چاہئے۔ اسی اسلام پر جس کی تبلیغ خدا کے آخری پیغمبر نے ۲۳ سال تک مسلسل کبھی مکہ کے بازاروں میں، کبھی طائف کی گلیوں میں اور کبھی مدینہ کی روع پرور فضاؤں میں کی۔

خدا کی رسی اور مواخات

قرآن کریم اللہ عز و جل کی مضبوط رسی ہے۔ دیکھو! اسے مضبوطی سے تھامے رکھو۔ یہ رسی ٹوٹ تو نہیں سکتی، ہاں پھوٹ سکتی ہے۔ اگر سب مل کر پوری قوت سے اسے پکڑے رہو گے تو کوئی شیطان شر انگیزی میں کامیاب نہ ہو سکیگا اور انفرادی زندگی کی طرح مسلم قوم کی اجتماعی قوت بھی غیر متزلزل اور ناقابل اختلال ہو جائے گی۔ قرآن کریم سے

تشنک کرنا ہی وہ چیز ہے جس سے بکھری ہوئی قوتیں جمع ہوتی ہیں۔ اور ایک مردہ قوم حیات تازہ حاصل کرتی ہے۔

اخوت

ایک اخوت وہ ہے جو دو اشخاص کے درمیان خون کی وجہ سے پائی جاتی ہے۔ اس اخوت میں ہر ایک بھائی کا حق قانوناً، روحاناً، اخلاقاً مسلم ہوتا ہے اور ایک بھائی دوسرے بھائی کی مدد اور معاونت کا بچپن ہی سے خوگر ہوتا ہے۔ لیکن اس اخوت کا دائرہ کچھ زیادہ وسیع نہیں ہوتا۔ تاریخ میں سینکڑوں مثالیں ایسی ملتی ہیں کہ بھائی کا بھائی دشمن رہا۔ اور ملت العبران کے تعلقات صاف نہ ہوئے۔ بائبل و تائیل کا واقعہ کہ جہاں سے قبل انسانی کی ابتدا ہوئی اس کی زندہ مثال ہے۔

دوسری اخوت وہ ہے جو اتحاد عقیدہ کی بنیاد پر پائی جاتی ہے۔ اور ہماری مراد بھی ایسی اخوت سے ہے۔ نبی کریم صلی اللہ علیہ وسلم کے فیضان صحبت سے اسلام میں داخل ہونے والوں میں جو اخوت قائم ہوئی وہ اپنے تقدس میں ایسی برتر و اعلیٰ ہے جس کی نظیر تاریخ عالم میں تلاش کرنا محبت ہے اور زمین و آسمان اس کی نظیر پیش کرنے سے عاجز ہیں۔

عَنْ أَبِي مُوسَى رَضِيَ عَنْ النَّبِيِّ صَلَّى اللَّهُ عَلَيْهِ وَسَلَّمَ قَالَ الْمُؤْمِنُ لِلْمُؤْمِنِ كَالْبُنْيَانِ لِبُنْدٍ بَعْضُهُ لِبَعْضٍ نَصٌّ شَبَّكَ بَيْنَ أَسْمَاعِهِمْ

(رداء البغدادی و مسلم)

ترجمہ۔ حضرت ابو موسیٰ اشعری رضی رسول اللہ صلی اللہ علیہ وسلم سے روایت کرتے ہیں آپ نے فرمایا کہ ایمان والوں کا تعلق دوسرے ایمان والوں سے ایک (مضبوط) عمارت (کے اجزاء) کا سا ہونا چاہئے کہ باہم ایک دوسرے کی مضبوطی کا ذریعہ بنتے ہیں پھر آپ نے اپنے ہاتھ کی انگلیاں دوسرے ہاتھ کی انگلیوں میں ڈال دیں۔

عَنْ التَّحْمَانِ بْنِ بَشِيرٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَثَلُ الْمُؤْمِنِينَ فِي تَوَادُّهِمْ وَتَرَاحُمِهِمْ وَتَعَاطُفِهِمْ مَثَلُ الْجَسَدِ إِذَا اشْتَكَى مِنْهُ تَدَاعَى لَهُ سَائِرُ الْجَسَدِ بِالشَّوْءِ الْحَقِي (رداء البغدادی و مسلم)

امام اولی اللہ صلوٰۃ اللہ علیہ وسلم

کے فلسفے پر ایک نظر

جناب محمد مقبول عالم صاحب بنی اللہ لاہور

(گذشتہ سے پیوستہ)

امام صاحب کی الہیات

اُن کے فلسفے کا تیسرا جز یہ ہے کہ خدا کیا ہے؟ اور اس کائنات سے اس کا کیا تعلق ہے؟ یعنی خدا جو مادہ سے بالکل پاک ہے وہ مادی کائنات میں کیسے تصرف کر رہا ہے؟

اللہ تعالیٰ کی ایک تو خالص ذات ہے جسے ذاتِ بحت کہتے ہیں اور دوسرے اُس کے صفات ہیں۔ خالص ذات کے متعلق کچھ نہیں کہا جاسکتا البتہ اس کی صفات اور اُن کے مظاہر پر غور کرنا ممکن ہے۔ جیسے سورج کا ایک اندرونی حصہ ہے اور اس کے اوپر شعلے بلند ہو رہے ہیں۔ جن سے شعلیں نکل رہی ہیں ہم سورج کے شعلوں کو دیکھتے ہیں۔ اُس کے اندرونی حصے کو نہیں دیکھ سکتے۔ اسی طرح اللہ تعالیٰ کی ذات کے متعلق ہم کچھ نہیں جان سکتے لیکن اس کی خالص ذات (ذاتِ بحت) سے ایک بہت بڑی بجلی صادر ہوتی ہے۔ جسے تجلی اعظم کہتے ہیں۔ یہ جملہ تجلیات صفات کی اصل اور منبع ہے۔

امام صاحب نے عالم صفات اور اس کے نیچے تجلیات صفات کا جو نقشہ کھینچا ہے وہ اللہ تعالیٰ اور کائنات کے باہمی ربط کو نہایت اچھی طرح واضح کر دیتا ہے۔ مثلاً وہ صفات الہی کی تجلیات کو اسی عالم شہادت میں کارفرما دیکھتے ہیں اور قرار دیتے ہیں کہ یہ کائنات دراصل ان تجلیات ہی کے باہمی عمل اور رد عمل کا میدان ہے۔ مثلاً اللہ تعالیٰ کی صفت رحمانیت کی تجلی، عرشِ رحمانیت اور افلاک کی مثالیں ہیں۔ ہوتی ہوتی عالم شہادت کے مادے کی شکل اختیار کر لیتی ہے۔ جس میں آگے چل کر اللہ تعالیٰ کی دیگر

ترجمہ نعمان بن بشیر سے روایت ہے کہ رسول اللہ صلی اللہ علیہ وسلم نے فرمایا۔ آپس کی محبت آپس کے پیار، آپس کے تعلقات میں مومنوں کی مثال ایک جسم کی سی ہے جو چند اعضا سے مرکب ہوتا ہے۔ پھر اگر ایک عضو کو تکلیف ہو جاتی ہے۔ تب سارے جسم کے اعضاء بے خوابی و تب و بے تابی میں اس کا ساتھ دیتے ہیں۔

یہاں توادر، تراحم اور تعاطف تین الفاظ کا استعمال فرمایا گیا ہے۔ توادر بتلاتا ہے کہ خیر اندیشی و خیر طلبی کا وہ درجہ حاصل ہو جائے کہ اپنے اغراض و مقاصد کو دوست کی غرض و مقصد پر قربان کرنا آسان ہو۔

تراحم ظاہر کرتا ہے کہ دوست کی مصیبت کا احساس تمہارے دل میں ہو۔ تعاطف یہ کہ ایک دکھ میں ہے تو اس کا درد دوسرے کو ہے۔ ایک کا کام ادا ہوا ہے تو دوسرا اس کی تدبیر میں لگا ہوا ہے۔ غور فرمائیے کیا دنیا کے کسی مذہب کے پاس اسلام کے سوا محبت و اخوت کی ایسی تعلیم موجود ہے؟ صفیہ ارضی پر رہنے والے تمام مسلمانوں کو ایک جسم کہہ کر کس قدر دریں محبت و اخوت اسلام نے دیا اور احساس دلایا کہ اگر مشرق کے رہنے والے مسلمان کے پاؤں میں ایک کانٹا چبھے تو مغرب میں رہنے والا دوسرا مسلمان اس کی کنگ لپٹنے دل میں محسوس کرے۔ شمال میں رہنے والے کسی مومن کو تکلیف پیش آئے تو جنوب میں رہنے والے مسلمان کی جان پر ہن جاسے اور اس کی محبت سے تڑپنے لگے۔

برادرانِ اسلام! اگر ہم اس تعلیم نبوت کو مشعلِ راہ بنالیں تو خدا کی زمین پر رہنے والے تمام مسلمان دنیا کی عظیم تر برکت بن جائیں اور اقوامِ عالم میں سر بلند و سرفراز ہوں۔

اے اللہ ہمیں صحیح معنوں میں تعلیماتِ اسلامیہ سے فیضیاب کر آمین

اعلان

فی رسالہ سات بجے کے گھنٹے پیکر مندرجہ ذیل مسائل مفت طلب کریں۔
۱۔ فرید مسیح علیہ السلام
۲۔ کونسا نبی عالمگیر ہے؟ عیسائیت یا اسلام
۳۔ روزے کا مقصد
ملنے کا پتہ
صدر دفتر اسلام سوسائٹی۔ ایبٹ آباد اسلام۔ ۱۹ چیمبر سن وڈ لاہور

صفات تصرف کر کے تخلیق کے عمل کے ذریعے سے مختلف اجناس اور انواع پیدا کرتی ہیں۔ تجلیات سے مادہ بنتا یہ ابتداء کا عمل ہے۔ اور مادے سے دیگر اشیاء کا بنتا یہ تخلیق کا عمل ہے۔ جس کا ہم نے اوپر ذکر کیا ہے۔ چونکہ نام نہاد "مادہ" دراصل اللہ تعالیٰ کی صفت رحمانیت ہی کا پرتو ہے۔ اس لئے اس کے اندر دیگر صفات الہی اور ان کی تجلیات کا تصرف اور دخل ممکن ہے۔ اگر مادہ اللہ تعالیٰ کی صفات سے الگ اپنی مستقل ہستی کا مالک ہوتا اور اس کا منبع یک ذات الہی نہ ہوتا، تو اس میں کسی تجلی کا دخل ممکن نہ ہوتا۔ مادہ کس طرح بنتا ہے اور تجلیات کیسے عمل کرتی ہیں۔ اس فلسفے کا نام وہ "طسم الہی" رکھتے ہیں۔ اس کی مثال یوں سمجھیں کہ ہم اس بات پر غور کرتے بیٹھتے ہیں کہ برقی بجلی ایک غیر مادی شے ہے۔ لیکن تانبہ کا تار ایک مادی چیز ہے تو اس مادی شے۔ تار۔ میں غیر مادی شے۔ برقی۔ کس طرح عمل یا تصرف کرتی ہے اور وہ۔ تار۔ اُس کے عمل کو کیوں قبول کرتی ہے۔ اس کا جواب صاف ہے کہ تانبے کا تار بھی اصل میں برقی الاصل ہے یعنی بجلی کے برقیات سے بنی ہے اس لئے دونوں متحد الاصل ہیں۔ اس لئے ان کا عمل اور رد عمل ممکن ہے۔

مختصر الفاظ میں وہ یوں بیان کرتے ہیں کہ ذات الہی سے مرتبہ صفات صادر ہوئی۔ جیسے سورج سے شعلیں صادر ہوتی ہیں اور یہ اس کا ذاتی تقاضا ہے۔ پھر ذات الہی نے مرتبہ صفات سے آگے عالم شہادت یا شخص اکبر پیدا کیا۔ گویا مرتبہ صفات ایک درمیانی کڑی ہے۔ اور اس درمیانی کڑی کے واسطے سے ذات الہی کا تصرف کائنات میں ہوتا ہے۔ اس کا تفصیلی بیان ان کی کتاب سطحات میں ہے

فلسفہ ولی اللہ کے ان تین بنیادی مباحث کی تفصیلات کیا ہیں؟ اس کا ذکر انشاء اللہ وقتاً فوقتاً مختلف اشاعتوں میں ہوتا رہے گا۔ واللہ المستعان۔

جو فلسفیوں سے حل نہ ہوا اور نکتہ دہش سے کھل نہ سکا وہ راز کھلی والے نے بتلادیا چند اشاروں میں

صَحَابَهُ كَرَامَ رِضْوَانِ اللَّهِ عَلَيْهِمُ أَجْمَعِينَ كَمَا مَتَّعَتْ

سیدنا شیخ عبدالقادر جیلانی کے ارشادات

ایم عبدالرحمن لدھیانوی، شیخ پورہ

اہلسنت کا اعتقاد ہے کہ محمد صلی اللہ علیہ وسلم کی امت باقی امتوں سے بہتر ہے۔ اور افضل امت وہ ہے جنہوں نے آنحضرت کو دیکھا اور آپ پر ایمان لائے اور آپ کی تصدیق کی اور آپ سے بیعت کی اور آپ کی تابعداری کی۔ اور آپ کے سامنے کفار سے لڑے اور آپ کی عزت اور مدد کی اور اپنی جان و مال کو آپ پر فدا کیا اور پھر اس زمانہ کے لوگوں میں سے بہتر وہ ہیں جو حدیبیہ میں رسول مقبول صلی اللہ علیہ وسلم کے ہمراہ تھے اور آپ سے وہ بیعت کی جس کو بیعت رضوان کہتے ہیں اور یہ لوگ چودہ سو مرد تھے۔ اور اہل حدیبیہ سے بہتر وہ جان نثار ہیں جو جنگ بدر میں آنحضرت کے ہمراہ تھے اور وہ تین سو تیرہ آدمی تھے جو اصحاب طلوت کے شمار کے برابر ہیں اور ان سے بہتر دار خیزران کے ۴۰ مرد ہیں جو عمر بن خطاب کے ساتھ اسلام لائے تھے اور پھر اس سے بہتر دس مرد ہیں (عشرہ مبشرہ) جن کے واسطے آنحضرت صلی اللہ علیہ وسلم نے گواہی دی ہے کہ یہ لوگ قطعی بہشتی ہیں اور ان بزرگوں کے نام یہ ہیں۔ ابوبکرؓ۔ عمرؓ۔ عثمانؓ۔ علیؓ۔ طلحہؓ۔ زبیرؓ۔ عبدالرحمن بن عوفؓ۔ سعدؓ۔ سعیدؓ۔ ابوبلیثہ بن جراحؓ اور پھر ان دس میں سے چاروں خلیفہ زیادہ نیکو کار اور افضل ہیں اور پھر ان چاروں میں سے اول حضرت ابوبکرؓ ہیں اور ان کے بعد حضرت عمرؓ ہیں۔ ان کے بعد حضرت عثمانؓ اور ان کے بعد حضرت علی کرم اللہ وجہہ ہیں۔

حضرت ابوبکرؓ کا خلیفہ ہونا !

جب آنحضرت صلی اللہ علیہ وسلم اس جہان سے رحلت فرما گئے تو آپ کے بعد ۳۰ سال تک ان چاروں خلیفوں میں خلافت قائم رہی ہے۔ حضرت ابوبکرؓ کی خلافت کا زمانہ دو سال سے کچھ زیادہ

ہے۔ اور حضرت عمرؓ کی خلافت کا زمانہ دس سال رہا اور عثمانؓ نے بارہ سال اور حضرت علیؓ نے چھ سال خلافت کی۔ آپ کے بعد حضرت معاویہؓ انیس برس تک خلیفہ رہے اور جب حضرت عمرؓ خلیفہ تھے تو حضرت معاویہؓ میں برس تک شام کے حاکم رہے تھے اور چاروں اماموں کی خلافت کا کام آپس کے اتفاق اور رضامندی سے ہوتا تھا اور ان میں سے ہر ایک اپنے اپنے زمانہ میں سب سے بزرگ شمار کیا گیا ہے۔ اور ان کی خلافت تلوار کے زور اور غلبہ و قہر سے نہیں ہوئی اور نہ ان میں سے کسی نے اپنے سے بہتر سے یہ خلافت چھینی ہے۔ حضرت ابوبکر صدیقؓ کی خلافت تمام مہاجرین اور انصار کی رضامندی اور آپس کے اتفاق سے ہوئی ہے اور اس کا ثبوت یہ ہے کہ جب رسول مقبول صلی اللہ علیہ وسلم نے وفات پائی اس وقت خطیب انصار میں سے اٹھے اور کہا کہ ایک آدمی ہم میں سے امیر ہو اور ایک تم میں سے حضرت عمرؓ نے اس وقت کہا کہ اسے جماعت انصار! تمکو معلوم نہیں ہے کہ رسول مقبول صلی اللہ علیہ وسلم نے حضرت ابوبکر صدیقؓ کو لوگوں کا امام بنایا تھا۔ انہوں نے کہا کہ ہاں یہ سچ ہے اس کے بعد آپ نے فرمایا ہے کہ ابوبکرؓ سے بہتر کون ہے جو اب ان لوگوں کی امامت کرے اس کا انصار نے جواب دیا کہ معاذ اللہ اگر ہم ابوبکرؓ سے پیش قدمی کریں۔

اور ایک دوسری حدیث میں اس طرح آیا ہے کہ حضرت عمرؓ نے فرمایا ہے کہ آنحضرتؐ نے ابوبکرؓ کو جس مقام پر کھڑے ہو کر امامت کرنے کے واسطے فرمایا ہے کس کا دل چاہتا ہے کہ اس جگہ سے ان کو ہٹایا جائے۔ سب نے کہا ہمارے دل تو نہیں چاہتے کہ ان کو

ان کی جگہ سے ہٹایا جائے۔ ہم اللہ تعالیٰ سے بخشش مانگتے ہیں پس انصار، مہاجرین نے اتفاق ابوبکرؓ کی بیعت کی اور حضرت علیؓ اور حضرت زبیرؓ اس بیعت میں شریک تھے۔

ایک صحیح روایت میں آیا ہے کہ جب بیعت ختم ہو گئی تو حضرت ابوبکرؓ کھڑے ہو گئے اور تین دن انہوں نے کھڑے ہو کر فرمایا کہ اگر کوئی تم میں ایسا ہے کہ اس نے مجھ سے کراہت کے ساتھ بیعت کی ہے تو میں اپنی بیعت کو واپس لیتا ہوں یہ سن کر سب سے پہلے حضرت علیؓ کھڑے ہوئے اور فرمایا کہ آپ سے جو عہد کیا گیا ہے اس کو کوئی توڑ نہیں سکتا اور نہ کوئی اس سے پھر سکتا ہے کیونکہ جس کو رسول مقبول صلی اللہ علیہ وسلم آگے کھڑا کر جائیں کون ہے جو اس کو پیچھے کرے۔ اور لوگوں سے یہ بات مستند معلوم ہوئی کہ حضرت ابوبکرؓ کی خلافت کے واسطے حضرت علیؓ بہت ہی بڑے سامعی تھے۔ عبدالرحمن بن منذر روایت کرتے ہیں کہ جنگ جمل کے بعد میں حضرت علی کرم اللہ وجہہ کے پاس آیا اور آکر آپ سے پوچھا کہ آنحضرتؐ نے خلافت کے بارہ آپ سے کوئی عہد کیا ہے؟ آپ نے جواب دیا کہ میں نے اس معاملہ میں بہت کچھ سوچا ہے اور اس سے یہی معلوم ہوا ہے کہ اسلام کا بازو نماز ہے پس ہم اپنے دنیا کے اس معاملہ میں راضی ہوئے جس پر ہمارے اللہ اور رسولؐ راضی ہوئے اور دین کے بارہ میں اور ہم نے حضرت ابوبکرؓ کو نماز فریضہ کی امامت کے واسطے اپنا خلیفہ مقرر کیا جب آپ کی بیماری کے دنوں میں حضرت بلالؓ خدمت میں حاضر ہو کر اقامت نماز کی اطلاع دیتے تھے۔ تو رسول مقبول صلی اللہ علیہ وسلم ان کو فرمایا کرتے تھے کہ ابوبکرؓ کو کہو کہ وہ لوگوں کو نماز پڑھائیں اور اپنی زندگی کے وقت میں آنحضرتؐ ابوبکرؓ کے حق میں ایسی گفتگو فرمایا کرتے تھے جس سے صحابہ کو یہ معلوم ہوتا تھا کہ آپ کے بعد حضرت ابوبکرؓ خلافت کے زیادہ لائق ہیں اور ایسا ہی حضرت عمرؓ اور حضرت عثمانؓ اور حضرت علیؓ کے حق میں معلوم ہوا ہے کہ ان میں سے بھی ہر ایک اپنے اپنے وقت میں خلافت کے لائق اور مستحق تھے۔

کے متعلق طعن و تشنیع کرتے اور نہ ہی ان کے قتل کرنے کا کوئی بہانہ ہاتھ آیا مگر فرقہ رافضیہ کو اس سے اتفاق نہیں اس گروہ کے لوگ آپ کو بے جا ہمت لگاتے ہیں۔ خدا تعالیٰ ان کو ہدایت دے

حضرت علیؑ کی خلافت

اور حضرت علیؑ کی خلافت بھی دین کے بزرگوں اور صحابہ کے اتفاق سے قائم ہوئی ہے۔ ابو عبد اللہ ابن بطلہ محمد حنفیہ سے روایت کرتے ہیں کہ آپ نے فرمایا ہے کہ جب عثمانؓ کو لوگوں نے گھیر لیا تھا۔ اس وقت میں حضرت علیؑ کے پاس موجود تھا اسی اثنا میں ایک آدمی آیا اور اس نے حضرت علیؑ سے کہا کہ وقت قریب ہے کہ امیر المؤمنین حضرت عثمانؓ کو مار ڈالا جائے۔ یہ سنتے ہی حضرت علیؑ اٹھ کھڑے ہوئے اور جب اٹھے تو میں نے ان کی کمر کو پکڑ لیا کیونکہ مجھ کو یہ خوف ہوا کہ کہیں یہ خود ہلاک نہ ہو جائیں۔ حضرت علیؑ نے مجھے کہا کہ تم مجھ کو چھوڑ دو، تیری ماں نہ ہو، میں نے آپ کو چھوڑ دیا اور آپ اس وقت حضرت عثمانؓ کے ہاں گئے اور جب گھر میں آپ کو جا کر دیکھا تو اس وقت عثمانؓ شدید کئے جا چکے تھے اس کے بعد آپ اپنے گھر چلے گئے اور اندر جا کر گھر کا دروازہ بند کر لیا لوگ آپ کے دروازہ پر جمع ہو گئے اور دروازہ کو اکھاڑ ڈالا اور آپ سے کہا کہ عثمانؓ کو تو مار ڈالا گیا ہے اور خلیفہ کا ہونا ضروری ہے اور اس کام کے واسطے آپ سے زیادہ لائق کوئی آدمی ہم کو دکھائی نہیں دیتا حضرت علیؑ نے ان لوگوں کو جواب دیا کہ تم مجھ کو خلیفہ نہ بناؤ میں تمہارے لئے وزیر ہوں امیر سے بہتر، انہوں نے جواب میں عرض کیا کہ خدا کی قسم ہم سچ کہتے ہیں کہ آپ سے زیادہ ہم کسی کو اس کام کے لائق خیال نہیں کرتے۔ یہ سن کر آپ نے فرمایا کہ جیسا تم کہتے ہو اگر ایسا ہی ہے تو تم چھپ کر مجھ سے بیعت نہ کرو، میں مسجد کو جاتا ہوں۔ جس کسی کو مجھ سے بیعت کرنی منظور ہو۔ وہ آئے اور اعلانیہ مجھ سے بیعت کرے۔ اس لئے آپ مسجد کی طرف گئے اور وہاں لوگوں نے حضرت علیؑ سے

دیں گے۔ ابوبکرؓ نے جواب دیا کہ میں اس وقت یہ عرض کروں گا کہ خداوند! میں نے اس شخص کو ان لوگوں پر خلیفہ مقرر کیا ہے جو تیرے بندوں میں سے بہتر بندہ ہے۔

حضرت عثمانؓ کی خلافت

اور حضرت عثمانؓ ابن عفان کی خلافت صحابہ کے اتفاق اور ان کی رضا مندی سے مقرر ہوئی تھی اور حضرت عمرؓ نے اپنے بعد اپنی اولاد کو خلافت سے محروم کر دیا تھا۔ اور مندرجہ ذیل چھ اصحاب کی مجلس شوریٰ مقرر ہوئی تھی۔ طلحہؓ، زبیرؓ، سعدؓ ابن ابی وقاص عثمانؓ، علیؓ، عبدالرحمن بن عوف اور بعد میں طلحہؓ زبیرؓ اور سعدؓ تینوں علیحدہ ہو گئے اور عثمانؓ عبدالرحمنؓ اور حضرت علیؓ شامل رہے اور عبدالرحمنؓ نے حضرت علیؓ اور عثمانؓ کو کہا کہ میں تم دونوں میں سے ایک کو اللہ اور اس کے رسولؐ مومنوں کے لئے پسند کرتا ہوں پس اس نے حضرت علیؓ کا ہاتھ پکڑا اور ان کو کہا کہ میں خدا اور رسولؐ کے احکام کی بجا آوری کے واسطے تمہیں مسلمانوں کا حاکم تجویز کرتا ہوں تو خداوند تعالیٰ اور اس کے رسولؐ کے عہد کی ذمہ داری اٹھا اور جب ہم تیری بیعت کریں تو لوگوں کو نصیحت کر اور مسلمانوں کے حقوق کے ادا کرنے میں کوشش کرو اور وہی سیرت اور روش اختیار کرو جو خدا کے رسولؐ اور ابوبکرؓ اور عمرؓ نے اختیار کی تھی۔ جب حضرت علیؓ نے یہ سنا تو ان کو خوف ہوا کہ ایسا نہ ہو کہ میں اس سیرت اور روش پر قدرت نہ پا سکوں اس لئے اپنے خلافت کو قبول نہ کیا۔

اس کے بعد عبدالرحمنؓ نے حضرت عثمانؓ کا ہاتھ پکڑا اور جو گفتگو حضرت علیؓ سے ہوئی تھی وہی ان سے کی۔ عثمانؓ نے آپ کی اس تجویز کو منظور کر لیا اور جب قبول کیا تو عبدالرحمنؓ نے آپ کے ہاتھ کو مس کیا اور ان کی بیعت کی اور ان کے بعد حضرت علیؓ نے بیعت کی۔ اور پھر باقی لوگوں نے بیعت کی۔ اور اس طرح سب کے اتفاق سے حضرت عثمانؓ خلیفہ مقرر کئے گئے اور پھر آپ نے آخری دم تک سچائی اور دیانت سے اس کام کو نبھایا اور ان کے عہد خلافت میں لوگوں کو کوئی ایسا موقع نہیں ملا کہ آپ

ابن بطوطہ اپنی اسناد میں روایت کرتے ہیں کہ حضرت علیؓ نے کہا کہ رسول مقبول صلی اللہ علیہ وسلم سے سوال کیا گیا کہ آپ کے بعد ہم کس کو خلیفہ بنائیں آپ نے فرمایا کہ تم اگر ابوبکرؓ کو امیر بناؤ تو اس کو امین پاؤ گے۔ دنیا کا تارک اور آخرت کی طرف رغبت کرنے والا، اور اگر عمرؓ کو خلیفہ بناؤ گے تو اس کو ایسا قوی اور امین پاؤ گے کہ خداوند تعالیٰ کے حقوق ادا کرنے میں اس کو کسی ملامت کرنے والے کی ملامت کا خوف نہیں ہو گا۔ اور اگر علیؓ کو امیر بناؤ گے تو اس کو سیدھے راستے پر چلنے والا اور لوگوں کو سیدھا راستہ دکھانے والا پاؤ گے اس لئے سب کے سب پہلے ہی حضرت ابوبکرؓ کی خلافت پر متفق ہوئے۔ اور ہمارے امام ابی عبد اللہ احمد بن حنبلؓ سے روایت ہے کہ حضرت ابوبکرؓ کی خلافت نصؓ جلی اور اشارت سے ثابت ہے اور امام حسن بصریؓ اور محدثین کی جماعت کا یہی مذہب ہے اور اس کی وجہ یہ بیان کی گئی ہے کہ ابوبکرؓ روایت کرتے ہیں کہ رسول مقبول صلی اللہ علیہ وسلم نے فرمایا ہے کہ معراج کی رات جب میں نے خداوند کریم سے عرض کی کہ میرے بعد علیؓ ابن ابی طالب کو خلیفہ بنایا جائے تو فرشتوں نے مجھ کو جواب دیا کہ اے محمدؐ! اللہ تعالیٰ جو چاہتا ہے کرتا ہے اور تیرے بعد خلیفہ ابوبکرؓ ہو گا اور خلافت کے زمانہ میں تھوڑے ہی دن زندہ رہیگا اور مجاہد کہتے ہیں کہ حضرت علیؓ نے فرمایا ہے کہ جب پیغمبر خدا دنیا سے رخصت ہونے لگے۔ تو کوچ کرنے سے پہلے انہوں نے مجھ کو یہ کہا کہ ابوبکرؓ میرے بعد حاکم ہونگے اور ان کے بعد عمرؓ ہوں گے۔ اور ان کے بعد عثمانؓ اور ان کے بعد تم ہو گے اور جس وقت ابوبکرؓ نے اپنے بعد حضرت عمرؓ کو خلیفہ مقرر کیا۔

حضرت عمرؓ کی خلافت

تو اس وقت صحابہ کرام جمع ہوئے اور انہوں نے مل کر آپ کی بیعت کی اور آپ کا نام امیر المؤمنین رکھا۔ اور عبد اللہ ابن عباسؓ کہتے ہیں کہ صحابہ کرام نے ابوبکرؓ کو کہا کہ آپ نے حضرت عمرؓ کو ہمارے امیر مقرر کیا ہے اور ان کے مزاج کی سختی سے واقف ہیں۔ قیامت کے دن آپ پروردگار عالم کو کیا جواب

بیعت کی اور ان کو خلیفہ بنایا۔ اور پھر شہادت پانے کے وقت تک سچے اور برحق امام رہے۔ بخلاف خوارج کے جو کہتے ہیں کہ وہ ہرگز امام نہ تھے ہلاکت ہو۔ ان کے واسطے، امام احمد کہتے ہیں کہ طلحہ، زبیر اور عائشہ اور معاویہ سے جو حضرت علیؓ کی جنگ ہوئی ہے تو ہم کو مناسب نہیں ہے کہ ان کے جھگڑوں اور ان کی باہمی نفرت اور لڑائی کی نسبت گفتگو اور رائے زنی کریں۔ اللہ تعالیٰ ان کے معاملہ کو بہتر جانتا ہے اور وہی قیامت کے دن ان کے دل صاف کریگا جیسا کہ اللہ تعالیٰ فرماتا ہے۔ وَنَزَعْنَا مَا فِي صُدُورِهِمْ مِنْ غِلٍّ فِي لَحْدٍ (ترجمہ) اور ہم نکال لیں گے جو کچھ ان کے دلوں میں خفگی تھی۔

جو کچھ بھی کینہ ان کے سینوں میں تھا قیامت کے دن ہم اس کو نکال دیں گے اور اس وقت وہ بھائی بھائی ہو جائیں گے اور آمنے سامنے تختوں پر بیٹھیں گے اور حضرت علیؓ اس لڑائی میں حق پر تھے ان کا اعتقاد تھا کہ وہ امام برحق ہیں۔ کیونکہ اہل حل و عقد صحابہ نے ان کی امامت اور خلافت پر اتفاق کیا تھا۔ پس اس کے بعد جو شخص ان کی اطاعت سے باہر ہوا اور ان کے ساتھ جنگ کرنے کے واسطے مستعد ہوا وہ امام سے باغی اور اس کے حکم سے نکل گیا اور اس کے ساتھ لڑائی کرنا جائز ہوا۔

اور معاویہؓ طلحہ اور زبیر نے جو آپ سے جنگ کی تھی اس کی وجہ یہ تھی کہ وہ آپ سے حضرت عثمانؓ کا قصاص مانگتے تھے جو ظلم سے قتل ہوئے تھے۔ اور جن لوگوں نے ان کو قتل کیا تھا وہ ان کو طلب کرتے تھے اور وہ حضرت علیؓ کے لشکر میں تھے اس لئے ہر ایک نے جو اس جنگ میں تادیل کی ہے وہ بجائے خود بیچ اور درست کی ہے اور ہمارے واسطے بہتر ہے کہ اس قسم کی گفتگو سے اپنی زبان کو بند رکھیں اور ان کے معاملہ کو خدا کے سپرد کریں۔ کیونکہ وہ احکم الحاکمین اور خوب فیصلہ کرنے والا ہے۔ ہم اپنے نفسوں کو عیبوں سے پاک کریں اور اخلاقِ ذمیدہ کو اپنے سے دور کریں اور اپنے ظاہر اور باطن کو ایسے کاموں سے آراستہ کریں جو پسندیدہ ہوں۔

حضرت معاویہؓ کا حضرت علیؓ کے خلیفہ مقرر ہونا

خلافت ترک کر دینے سے معاویہ ابن ابوسفیانؓ پر خلافت کا مقرر ہونا درست اور ثابت ہے اور حضرت حسنؓ نے جو خلافت حضرت معاویہؓ کے سپرد کر دی تھی۔ تو اس کی وجہ یہ تھی کہ آپ کو معلوم ہو گیا تھا کہ اگر ایسا نہ کیا گیا تو مسلمانوں میں فتنہ و فساد اٹھے گا اور خون ریزی ہوگی۔ اور حضرت حسنؓ کے ایسا کرنے سے رسول مقبول صلی اللہ علیہ وسلم کا قول بھی سچا ہو گیا جو آپ نے ان کے حق میں فرمایا تھا۔ آنحضرت صلی اللہ علیہ وسلم نے کہا تھا کہ میرا یہ فرزند سردار ہے۔ اس کے وسیلے سے خداوند تعالیٰ مسلمانوں کے دو بڑے گروہوں میں صلح اور اتفاق کی بنیاد ڈالے گا۔ اس لئے حضرت معاویہؓ کو جو خلافت پہنچی تھی وہ حضرت حسنؓ کے سپرد کر دینے سے پہنچی تھی۔ اور جس سال یہ خلافت مقرر ہوئی تھی اس کا نام سال جماعت رکھا گیا تھا۔ کیونکہ اس سے سب لوگوں کے درمیان اتفاق ہو گیا تھا اور مخالفت درمیان سے اٹھ گئی تھی اور سب نے اتفاق سے حضرت معاویہؓ کی فرمانبرداری قبول کی اور اس موقع پر یہ دونوں فریق ہی خلافت کے دعویدار تھے۔ کوئی تیسرا فریق موجود نہ تھا۔ کہ وہ مخالفت کرتا۔ اور جو دونوں گروہ حاضر تھے ان میں صلح ہو گئی اور حضرت معاویہؓ کا خلیفہ ہونا آنحضرت صلی اللہ علیہ وسلم کے ایک قول سے بھی ثابت ہے۔ رسول مقبول صلی اللہ علیہ وسلم نے فرمایا ہے کہ اسلام کی چکی ۳۵، ۳۶ یا ۳۷ برس تک چلتی رہے گی۔ اور یہاں چکی سے مطلب اسلام کی قوت اور تقویت کا ہونا مقصود ہے۔ اور تیس سال سے جو پانچ سال زائد بیان ہوئے اس سے حضرت معاویہؓ کا زمانہ مراد ہے۔ کیونکہ جب چاروں صحابہ کی خلافت کا زمانہ گزر گیا جو تیس سال تک رہا۔ تو اس کے بعد معاویہؓ کی خلافت قائم ہوئی تھی۔ اور حضرت معاویہؓ نے ۱۹ سال تک خلافت کی ہے۔ اور ۳۰ سال حضرت علیؓ کی خلافت تک گزر چکے تھے اور ہم آنحضرت صلی اللہ علیہ وسلم کی تمام ازواج پر بہت نیک ظن

رکھتے ہیں اور ہمارا اعتقاد ہے کہ وہ تحقیق سب مسلمانوں کی مائیں ہیں اور حضرت عائشہ صدیقہؓ تمام جہان کی عورتوں سے افضل ہیں۔ اور اللہ تعالیٰ نے اپنی پاک کلام کے ذریعہ جو ہم روز پڑھتے ہیں اور قیامت تک پڑھنے رہیں گے جناب صدیقہؓ کو محمدوں کے اس ناپاک کلام سے جو انہوں نے آپ کے حق میں کہی تھی پاک کیا۔ اور ایسا ہی رسول مقبول صلی اللہ علیہ وسلم کی بیٹی فاطمہؓ سب جہان کی عورتوں سے افضل ہیں۔ اور حضرت فاطمہؓ سے اسی قدر محبت اور تکریم رکھنی واجب ہے جس قدر ان کے والد آنحضرت صلی اللہ علیہ وسلم کے ساتھ۔ آپؐ فرماتے ہیں کہ فاطمہؓ میرا ایک ٹکڑہ ہے۔ جو چہیز فاطمہؓ کو رنج دیتی ہے۔ وہ مجھ کو رنج پہناتی ہے۔ پس یہ وہ لوگ ہیں جن کا ذکر اللہ تعالیٰ نے اپنی کتاب میں کیا ہے۔ اور ان کی شمار و تعریف کی ہے۔

مہاجرین اور انصار کا درجہ

اور یہ مہاجر اور انصار ہیں جنہوں نے دو قبیلوں کی طرف منہ کر کے نماز پڑھی ہے۔ اللہ تعالیٰ نے ان کی شان میں فرمایا ہے۔ کہ جن لوگوں نے مکہ فتح ہونے سے پہلے اپنے مال کو خرچ کیا اور کافروں کے ساتھ جنگ کی وہ مرتبہ میں ان سے بڑے ہیں جنہوں نے مکہ کے فتح ہونے کے بعد اپنے مال کو خرچ کیا اور کافروں سے لڑائی کی۔ اور یہ جتنے لوگ ہیں ان سب سے خداوند کریم نے وعدہ کیا ہے کہ ہم انہوں نے نیک کام کئے ہیں ان کو ہم زمین میں خلیفہ بنائیں گے جیسے ان لوگوں کو خلیفہ بنایا تھا جو ان سے پہلے تھے۔

وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ (پا ع ۱۳)

اور فرمایا ہے کہ جو دین ان کے واسطے پسند کیا ہے اس دین میں ہم مضبوط کریں گے اور ان کا خوف و خطرہ امن اور راحت سے بدل دیا جائے گا۔ اور اللہ تعالیٰ نے فرمایا ہے کہ جو لوگ رسول مقبولؐ کے ساتھ ہیں وہ

کافروں پر سخت اور آپس میں ایک دوسرے پر شفقت کرنے والے اور مہربان ہیں اور وہ رکوع اور سجدہ کرنے والے ہیں۔

مُحَمَّدٌ رَّسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ تَدْرَأُ عَنْهُمْ وَرُكْعًا سَجِدًا آيِبَتَعُونَ فَضْلًا مِنَ اللَّهِ وَرِضْوَانًا سِيمَاهُمْ فِي وُجُوهِهِمْ مِنْ أَشْرَ السَّجُودِ ذَٰلِكَ مَثَلُهُمْ فِي التَّوْرَةِ وَمَثَلُهُمْ فِي الْإِنْجِيلِ الْخ (دپ ۱۲ ع ۱۲)

کھیتی کسانوں کو خوش لگتی ہے اور کفار کو غضب میں لاتی ہے۔

جعفر ابن محمد اپنے باپ سے روایت کرتے ہیں کہ سختی اور آسانی، غار اور خیمہ میں ساتھ ہونے والے سے مراد حضرت ابوبکر صدیقؓ ہیں اور کافروں پر سخت سے مراد حضرت عمرؓ ابن خطاب ہیں آپس میں نرم دل سے مراد حضرت عثمانؓ اور رکوع کرنے والے اور سجدہ کرنے والے سے مراد حضرت علیؓ ابن ابی طالب ہیں اللہ کی رضامندی اور اس کے خواہاں طلحہؓ اور زبیرؓ مددگارین رسول اللہ صلی اللہ علیہ وسلم ہیں۔

اور اس آیت سے مراد کہ ان کی علامت ان کے چہروں میں سجدے کے اثر سے ظاہر ہے۔ سعدؓ، سعیدؓ اور عبد الرحمنؓ بن عوف اور ابوعبیدہ بن جراح ہیں اور ان دس بزرگوں کی صفت تورات اور انجیل میں اس طرح آئی ہے کہ جس طرح کھیتی اپنا خوشہ نکالتی ہے اس سے مراد حضرت محمد صلی اللہ علیہ وسلم ہیں اور اللہ نے اس کھیتی کو حضرت ابوبکرؓ سے قوت بخشی۔ اور یہ حضرت عمرؓ کے باعث پہلی اور موٹی ہوئی اور عثمانؓ کے ذریعہ اپنے تینوں اور شاخوں پر کھڑی ہوئی اور یہ کھیتی خوبصورت دکھائی دیتی ہے۔ حضرت علیؓ کے باعث اور کفار جلتے ہیں اور ان کو جناب پیغمبر صلی اللہ علیہ وسلم اور ان کے اصحاب پر غصہ آتا ہے۔

اور اہل سنت کا اس بات پر اتفاق ہے کہ صحابہؓ کے درمیان جو اختلاف واقع ہوا ہے۔ اس سے اپنے آپ کو بچائے رکھنا واجب ہے اور ان کے حق میں بڑے کلمات سے پرہیز کیا جائے اور واجب ہے کہ ان کے فضائل

اور نیکیاں بیان کی جائیں اور ان کا معاملہ جو کچھ ہوا ہے خدا تعالیٰ کے سپرد کیا جائے اور جو مخالفت حضرت علیؓ، طلحہؓ، زبیرؓ، عائشہؓ اور معاویہؓ کے درمیان واقع ہوئی ہے وہ بھی ایسی ہی ہے جیسا کہ اوپر بیان کی گئی ہے اور ہر ایک بزرگ کو اُس کے درجہ کے مطابق بزرگ جانتا درست ہے۔

جیسا کہ خداوند کریم فرماتا ہے: وَالَّذِينَ جَاءُوا مِنْ بَعْدِهِمْ يَقُولُونَ رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ وَلَا تَجْعَلْ فِي قُلُوبِنَا غِلًا لِلَّذِينَ آمَنُوا رَبَّنَا إِنَّكَ رَءُوفٌ رَحِيمٌ (پ ۴ ع ۴)

ترجمہ: اور ان لوگوں کو جو ان کے بعد آتے کہتے ہوئے اے رب! ہم کو بخش اور ہمارے بھائیوں کو جو ہم سے پہلے ایمان میں داخل ہوئے اور ہمارے دلوں میں ایمان والوں کا بیر نہ رکھ، اے رب! تو ہی نرمی والا اور مہربان ہے ارشادات نبویؐ اور پیغمبرؐ نے ارشاد فرمایا ہے۔ کہ جب

میرے صحابہؓ کا ذکر کیا جائے تو تم کو خاموش رہنا چاہئے۔ اور ایک دوسری روایت میں آیا ہے کہ آپ نے فرمایا ہے کہ ہمارے صحابہؓ میں جو اختلاف پڑے اُس میں تم کچھ بحث نہ کرو۔ ۲۔ اگر تم میں سے خدا کے راستہ میں کوئی شخص کوہِ احد کے برابر سونا خرچ کرے وہ صحابہؓ کے ایک مدد کے برابر بھی نہیں ہو سکتا بلکہ نصف مدد کے ثواب کو بھی نہیں پہنچتا۔

۳۔ انس بن مالکؓ روایت کرتے ہیں کہ رسول مقبول صلی اللہ علیہ وسلم نے فرمایا ہے کہ خوشخبری ہو اس شخص کو جس نے مجھ کو دیکھا۔ اور نیز اس شخص کو خوشخبری ہو جس نے اس شخص کو دیکھا جس نے مجھ کو دیکھا۔

۴۔ رسول اللہ صلی اللہ علیہ وسلم نے فرمایا ہے کہ میرے اصحاب کو گالی نہ دو۔ پس جس شخص نے میرے صحابہؓ کو گالی دی اس پر خدا کی لعنت ہو۔

۵۔ حضرت انسؓ روایت کرتے ہیں کہ پیغمبر خدا صلی اللہ علیہ وسلم نے فرمایا ہے کہ خداوند کریمؐ نے مجھ کو چن لیا ہے اور پسند فرمایا ہے اور میرے

واسطے میرے بار بھی چن لئے ہیں۔ اور پسند کر لئے ہیں۔ اُن کو میرا مددگار بنایا ہے اور ان کو میرے سرور اور رشتہ دار بنایا ہے اور اخیر زمانہ میں ایک ایسا گروہ پیدا ہوگا کہ وہ صحابہؓ کے رتبے کو کم کرے گا۔ خبردار! تم نے اُن کے ساتھ ہرگز کھانا پینا نہیں۔ ہرگز ان کے ساتھ نکاح کرنا کرنا نہیں اور ان کے ساتھ نماز بھی نہیں پڑھنی اور ان پر نماز جنازہ کبھی نہیں پڑھنی۔ اور ان پر لعنت کرنی حلال ہے۔

۶۔ جابرؓ روایت کرتے ہیں۔ کہ رسول مقبول صلی اللہ علیہ وسلم نے فرمایا ہے۔ جس شخص نے مجھ سے درخت کے نیچے بیعت کی وہ کبھی دوزخ میں نہیں جائے گا۔

۷۔ ابوسرہؓ نے روایت کی کہ پیغمبر خدا صلی اللہ علیہ وسلم نے فرمایا ہے کہ اللہ تعالیٰ نے اہل بدر کو نظر عنایت سے دیکھا اور کہا کہ جو عمل تم چاہو کرو۔ تحقیق میں نے تم کو بخش دیا ہے۔

۸۔ اور ابن عمرؓ روایت کرتے ہیں کہ رسول مقبول صلی اللہ علیہ وسلم نے فرمایا ہے کہ میرے اصحاب ستاروں کی مانند ہیں تم ان میں سے جس کسی کی کلام کو پکڑو گے ہدایت پاؤ گے۔

۹۔ ابن بریدہؓ اپنے باپ سے روایت کرتے ہیں کہ رسول مقبول صلی اللہ علیہ وسلم نے فرمایا میرے اصحاب میں سے جو کوئی جس حصہ زمین میں فوت ہوا وہ دہاں کے لوگوں کی شفاعت کرے گا۔

۱۰۔ ابوسفیان ابن عینیہؓ نے فرمایا ہے کہ جس شخص نے صحابہؓ کے حق میں کوئی بے جا کلمہ کہا تو وہ بدعتی اور گمراہ ہوگا۔

اور اہل سنت کا اس پر اتفاق ہے کہ مسلمانوں کے اماموں اور ان کی پیروی کرنے والوں کی بات مانی جائے اور اس کی فرمانبرداری کی جائے خواہ وہ لوگ نیکوکار ہوں یا بدکار، خواہ عادل ہوں یا ظالم، اور ان کے پیچھے نماز پڑھ لیں اور وہ امام جس کو اپنا جانشین اور نائب بنائے اُس کی پیروی اور فرمانبرداری کریں۔

مہمہ شفیع عمر الدین (سانگھڑ)

صحبت کا اثر

صحبت صالح ترا صالح کند

صحبت طالح ترا طالع کند

جس سوسائٹی اور مجلس میں انسان بود و باش رکھتا ہے۔ اکثر اسی کی عادات و خصائل کو اپنالیتا ہے۔ حدیث۔ مَا مِنْ مَّوَدَّةٍ يُولَدُ إِلَّا عَلَى الْفُطْرَةِ فَأَبَوَاهُ يُهَوِّدَانِهِ أَوْ يُنَصِّرَانِهِ أَوْ يمجَّسَانِهِ كَمَا تَنْتَجِ الْبَحْيِمَةُ بِهَيْمَةٍ جُمُعًا هَلْ يَجْتَنُونَ فِيهَا مِنْ جَدَاءٍ۔

ترجمہ۔ ہر بچہ فطرت پر

پیدا ہوتا ہے۔ پھر

اس کے ماں باپ اسے

یہودی، نصرانی اور مجوسی

بنا دیتے ہیں۔ جیسے بکری

کا بچہ صبح سالم پیدا ہوتا

ہے۔ جس کے کان لوگ

کتر دیتے ہیں

حاصل

یہ نکلا۔ کہ اللہ تعالیٰ نے ہر پیدا ہونے والے بچے کی فطرت سلیمہ رکھی ہے۔ اس میں دین اسلام جو دین فطرت ہے، کے سمجھنے اور اس پر چلنے کی استعداد موجود ہے۔ مگر خارجی تعلقات اس کی فطرت سلیمہ کو کھو دیتے ہیں۔ اب وہ جس خصائل اور مذہب کے ماں باپ کے زیر سایہ رہ کر پرورش اور تربیت پاتا ہے۔ انہیں کی عادات اور مذہب اختیار کر لیتا ہے۔ اور بڑا ہو کر جس طرح کی سوسائٹی میں بود و باش رکھتا ہے۔ بہت حد تک اُن کا اثر قبول کر لیتا ہے۔

حضرت شیخ سعدیؒ نے کیا ہی

خوب فرمایا ہے۔

پسیر نوح بابتداں بنشست

خانداں بنوش گم شد

سگ اصحاب کہف روز چند
پٹے نیکیاں گرفت مردم شد

یعنی

حضرت نوح علیہ السلام کا بیٹا کفار کی صحبت میں رہ کر اپنی فطرت کھو بیٹھا۔ اور دین برحق سے منحرف ہو کر کافر ہو گیا اگرچہ پیغمبر علیہ السلام کا تخت جگر تھا مگر یہ نسب تعلق کچھ کام نہ آیا اس کے غرق ہونے سے پہلے جب حضرت نوح علیہ السلام نے دعا کی تو بارگاہ ایزدی سے جواب ملا

قَالَ يٰنُوحُ اِنَّهُ لَكِيْنٌ مِّنْ اٰمِلِيْكَ اِنَّهُ عَمَلٌ غَيَّرَ صٰلِحٍ تَقِيْهِ (ہود۔ ایت۔ ۴۵)

ترجمہ۔ فرمایا اے نوح وہ

تیرے گھر والوں سے نہیں

ہے۔ کیونکہ اس کے عمل

اچھے نہیں ہیں۔

لہذا

عبرت کا مقام ہے۔ کہ وہ بنی کا بیٹا ہو کر دوزخ میں گیا کافروں کی صحبت نے اسے تباہ کر دیا

اب

نیکیوں کی صحبت کا رنگ بھی ملاحظہ فرمائیے۔ چند نوجوان جو اصحاب کہف کے نام سے مشہور ہیں۔ اپنے وقت کے ظالم بادشاہ جو زبردستی بت پرستی کرواتا تھا، کے شہر کو چھوڑ کر اللہ تعالیٰ وحدہ لا شریک لئے کی عبادت کے لئے ایک پہاڑ کی غار میں جا کر چھپ گئے۔ ان کا ایک کتا بھی ان کے ساتھ چلا گیا۔ اس کتے پر ان کی صحبت کا اثر پہنچا۔ اور

صدیوں تک ان کے ساتھ زندہ رہا

بُری سوسائٹی کے ممبروں کا پھیناوا

وَكَيْوَمَ يَعْطُ الظَّالِمُ عَلٰی يَدَيْهِ يَقُوْلُ يٰلَيْتَنِيْ اَخَذْتُ مَعَ الرَّسُوْلِ سَبِيْلًا يٰوَيْلَتِيْ لَيْتَنِيْ لَمْ اَتَّخِذْ فُلَاَنًا خَلِيْلًا لَّقَدْ اَضَلَّنِيْ عَنِ الذِّكْرِ بَعْدَ اِذْ جَاءَنِيْ وَكَانَ الشَّيْطٰنُ لِلْاِنْسٰنِ خٰذِلًا (الفرقان ایت ۲۴-۲۵)

ترجمہ۔ اور اس دن ظالم

اپنے ہاتھ کاٹ کاٹ

کھائے گا۔ کہے گا اے

کاش میں بھی رسول کے

ساتھ راہ چلتا۔ مائے

میری شامت کاش میں

نے فلاں کو دوست نہ

بنایا ہوتا۔ اسی نے تو

نصیحت آنے کے بعد

مجھے بہکا دیا۔ اور شیطان

تو انسان کو رسوا کرنے

والا ہی ہے۔

یعنی

قیامت کے دن ہر وہ ظالم جس نے آنحضرت صلی اللہ علیہ وسلم کے اسوۂ حسنہ کے مطابق زندگی بسر نہ کی ہوگی۔ قرآن کریم اور اس کی عملی شرح حدیث شریف سے پہلو ہٹی کی ہوگی۔ بروں اور بدکاروں۔ بے دینیوں اور گمراہوں کو دوست بنایا ہوگا۔ افسوس کریگا کہ اس نے کیوں ایسا کیا۔ مگر اس وقت کا پچھتانا کچھ فائدہ نہ دے گا۔

فَيَوْمَئِذٍ لَا يَنْفَعُ الظَّالِمِيْنَ ظُلُمُوْهُمُا مَعٰذَرَتُهُمْ وَلَا هُمْ يُسْتَعْتَبُوْنَ (سورۃ الروم ایت ۵۵)

ترجمہ۔ تو اس دن ظالموں

کو ان کا عذر کچھ فائدہ

نہ دے گا۔ اور نہ

ان سے توبہ قبول کی

جائے گی۔

دوست دشمن

اَلَاخِلَآءُ يَوْمَئِذٍ بَعْضُهُمْ لِبَعْضٍ عَدُوٌّ اِلَّا الْمُتَّقِيْنَ (الزخرف ایت ۶۱)

(الزخرف ایت ۶۱)

ترجمہ - اُس دن دوست بھی آپس میں دشمن ہو جائیں گے۔

”اُس دن دوست دوست سے بھاگے گا۔ کہ اس کے سبب سے کہیں میں پکڑا نہ جاؤں۔ دنیا کی سب دوستیاں اور محبتیں منقطع ہو جائیں گی۔ آدمی پہچانے گا۔ کہ فلاں شریک آدمی سے دوستی کیوں کی تھی جو اُس کے اُکھانے سے آج گرفتار مصیبت ہونا پڑا۔ اُس وقت بڑا گرجوش محب محبوب کی صورت دیکھنے سے بیزار ہوگا۔

البتہ جن کی محبت و دوستی اللہ کے واسطے تھی۔ اور اللہ کے خوف پر مبنی تھی وہ کام آئے گی۔“
حضرت مولانا شبیر احمد صاحب عثمانیؒ

حاصل

یہ نکلا کہ بدکاروں کی صحبت سے دور رہنا چاہئے۔ ان کی دوستی میں دونوں جہاں کا خسارہ ہے۔ اور نیکو کاروں اور پرہیزگاروں سے دوستی تعلقات رکھنے چاہئیں۔ جو دونوں جہاں کی سرخروئی کا باعث ہیں۔

حدیث۔ لَا تَصَاحِبْ إِلَّا مُؤْمِنًا وَلَا يَأْكُلُ طَعَامُكَ إِلَّا لَقِيًّا

دریاض الصالحین بحوالہ ابو داؤد و ترمذی

ترجمہ۔ تیرا دوست مومن کے سوا (اور کوئی) (غیر مومن) نہ ہونا چاہئے۔ اور تیرا کھانا پرہیزگار کے سوا اور کوئی نہ کھائے۔

یعنی

تیری دوستی اور تیرا اکل و شرب پرہیزگار مومنوں کے ساتھ ہونی چاہئے۔ بالفاظ دیگر اوباش بد اعتقاد، غیر شرعی لوگوں کی رفاقت سے کنارہ کرنا چاہئے

کیونکہ

ہر قسم کی صحبت اپنے تاثرات ڈالتی ہے۔

حدیث۔ إِنَّمَا مَثَلُ الْجَلِيسِ الصَّالِحِ وَ الْجَلِيسِ السُّوءِ كَمَثَلِ الْمِسْكِ وَ النَّافِثِ الْكَبِيرِ فَحَاطِلُ الْمِسْكِ رَامَا أَنْ يُصَوِّبَ

*وَأَمَّا أَنْ تَجِدَ مِنْهُ رِجًّا طَيِّبَةً وَ تَأْخُذَ الْكَبِيرُ إِمَّا أَنْ يَخْرُقَ ثِيَابَكَ وَ أَنْ تَجِدَ مِنْهُ رِجًّا

دریاض الصالحین بحوالہ متفق علیہ

ترجمہ۔ نیک ہمیشیں اور بد ہمیشیں کی مثال ایسی ہے جیسے مشک کا مالک اور لوہار کی بھی۔ سو مشک والا تو تجھ کو مفت مشک دے دیگا۔ یا تو اس سے خریدے گا۔ اگر یہ دونوں باتیں نہ ہوں گی۔ (تو کم از کم) اس کی خوشبو تجھے آئے گی۔ اور لوہار کی بھی دھونکنے والا یا تو تیرے کپڑے جلا دیگا اگر یہ نہ ہوا۔ تو اس کی بدبو ضرور محسوس ہوگی

یعنی

جب تک عطر فروش کی دوکان پر قیام رہے۔ خوشبو آتی رہتی ہے اگر عطر خرید لیا۔ اور ساتھ لے لیا تو جب تک عطر ساتھ رہیگا خوشبو آتی رہے گی۔ اسی طرح نیک مجلس میں جب تک رہے گا نیک باتیں حاصل ہوں گی۔ اگر ان پر عمل پیرا ہو گیا۔ تو عطر ساتھ رکھنے والے کی طرح ہمیشہ کا فائدہ رہیگا لوہار کی بھی کے قریب بچھرتے سے دو باتیں ہوں گی ہو سکتا کہ چنگاری اڑ کر کپڑوں پر گرے تو انہیں جلا دے۔ ورنہ دھوئیں کی بدبو تو ضرور آئے گی۔ بعینہ بد مجلس کا سیرت پر بڑا اثر لازمی طور پر ہوگا۔ اگر بد باتیں اپنی زندگی کا جز بنالیں۔ تو زیادہ نقصان کر بیٹی نیکیوں کو جلا دیگی۔ ایمان خطرے میں پڑ جائے گا۔

اس لئے

بُری مجالس کے قریب نہ جانا چاہئے اور نیک مجالس میں بہت زیادہ بود و باش رکھنی چاہئے۔

کفار کا اپنی سوسائٹی پر ناز

وَإِذَا تَلَّى عَلَيْهِمْ آيَاتِنَا بَيِّنَاتٍ

قَالَ الَّذِينَ كَفَرُوا لِلَّذِينَ آمَنُوا إِنَّا الْقَائِلُونَ خَيْرٌ مَقَامًا وَ أَحْسَنُ نَدِيًّا

(مرید۔ آیت ۴۳)

ترجمہ۔ اور جب انہیں ہاری کھلی ہوئی آیتیں سنائی جاتی ہیں۔ تو کافر ایمانداروں سے کہتے ہیں۔ دونوں فریقوں میں سے کس کا مرتبہ بہتر ہے۔ اور کس کی محفل اچھی ہے۔

یعنی

کفار قرآن کی آیتیں سن کر جن میں اُن کا بُرا انجام بتلایا گیا ہے۔ ہنستے ہیں۔ اور بطور استہزاء و تفاخر غریب مسلمانوں سے کہتے ہیں۔ کہ تمہارے زعم کے موافق آخرت میں جو کچھ پیش آئے گا۔ دونوں فریق کی موجودہ حالت و دنیوی پوزیشن (POSITION) پر منطبق نہیں ہوتا کیا آج ہمارے مکانات فرنیچر (FURNITURE) اور بود و باش کے سامان

تم سے بہتر نہیں۔ اور ہماری مجلس (یا سوسائٹی) تمہاری سوسائٹی سے معزز نہیں۔ یقیناً ہم جو تمہارے نزدیک باطل پر ہیں۔ تم اہل حق سے زیادہ خوشحال اور جتنے والے ہیں (حضرت مولانا عثمانیؒ)

ان کفار کو جواب ملتا ہے۔
رَكَمَ اَمَلَكُنَا قَبْلَهُمْ مِنْ قُرْبَن
هُمْ اَحْسَنُ اَنَّا وَ هٰذَا
(مرید آیت ۴۴)

ترجمہ۔ اور ہم ان سے پہلے کتنی جماعتیں ہلاک کر چکے ہیں۔ وہ سامان اور نمود میں بہتر تھے۔

”یہ ان کی بات کا جواب دیا کہ پہلے ایسی بہت قومیں گزر چکی ہیں۔ جو دنیا کے ساز و سامان اور شان و نمود میں تم سے کہیں بڑھ چڑھ کر تھیں۔ لیکن جب انہوں نے انبیاء کے مقابلے میں سرکشی کی اور تکبر اور تفاخر کو اپنا شعار بنالیا خدا تعالیٰ نے ان کی جڑ کاٹ دی۔ اور دنیا کے نقشہ میں اُن کا نشان بھی باقی نہ رہا۔ پس آدمی کو چاہئے۔ کہ دنیا کی فانی

ٹیپ ٹاپ اور عارضی بہار سے دھوکہ نہ کھائے۔ عموماً متکبر و متمند ہی حق کو شکرا کر نہنگ ہلاکت کا لقمہ بنا کرتے ہیں۔ مال اولاد یا دنیوی خوشحالی مقبولیت یا حسن انجام کی دلیل نہیں۔
حضرت مولانا عثمانیؒ

حاصل

یہ نکلا کہ ایمانداروں کی مجالس دنیا دار متکبرین کفار سے ہر حال میں بہتر ہیں۔ اُن کی ظاہری ٹیپ ٹاپ سے فریب نہ کھانا چاہئے۔ اور نیکوں کی مجالس سے رشتہ محکم رکھنا چاہئے۔

کفار کو دوست نہ بناؤ

يَا أَيُّهَا الَّذِينَ آمَنُوا لَا تَتَّخِذُوا الَّذِينَ اتَّخَذُوا دِينَكُمْ هُزُؤًا وَلَعِبًا مِّنَ الَّذِينَ أُوتُوا الْكِتَابَ مِن قَبْلِكُمْ وَالْكُفَّارَ أَوْلِيَاءَ وَاتَّقُوا اللَّهَ إِنَّ كُنتُم مَّوْمِنِينَ ۚ وَإِذَا نَادَيْتُم إِلَى الصَّلَاةِ اتَّخَذُوا هُزُؤًا وَلَعِبًا ذَٰلِكَ بِأَنَّهُمْ قَوْمٌ لَا يَعْقِلُونَ (المائدة آیت ۵۸-۵۷)

ترجمہ۔ اے ایمان والو! ان لوگوں کو اپنا دوست نہ بناؤ۔ جنہوں نے تمہارے دین کو ہنسی اور کھیل بنا رکھا ہے۔ اُن لوگوں سے جنہیں تم سے پہلے کتاب دی گئی۔ اور کافروں کو۔ اور اللہ سے ڈرو اگر تم ایماندار ہو۔ اور جب نماز کے لئے پکارے ہو۔ تو وہ لوگ اس کے ساتھ ہنسی اور کھیل کرتے ہیں۔ یہ اس واسطے کہ وہ بے عقل ہیں۔

یعنی

مسلمانوں کو غیر مسلموں کیساتھ دوستی گانٹھنے سے روکا گیا۔ کیونکہ وہ دین پر حق پر طعن کرتے ہیں اس کا مسخر کرتے ہیں۔ اور شعاثر اللہ (اذان وغیرہ) کا مذاق اڑاتے ہیں۔

اذان پر مذاق اڑانے کا ایک واقعہ حضرت ابن کثیرؒ نے یوں بیان فرمایا ہے۔

مدینہ شریف میں ایک نصرانی تھا جب اذان میں اشہد ان محمد رسول اللہ کے الفاظ سنتا تو کہتا کہ جھوٹا جل جائے

ایک مرتبہ رات کے وقت اُس کی خادمہ گھر میں آگ لائی۔ اس کی چنگاری اُڑی۔ سارے گھر میں آگ لگ گئی۔ وہ شخص اپنے گھر بار سمیت جل کر خاک ہو گیا۔

۲۔ يٰۤاَيُّهَا الَّذِيْنَ اٰمَنُوْا لَا تَتَّخِذُوا الْكٰفِرِيْنَ اَوْلِيَآءَ مِنْ دُوْنِ الْمُؤْمِنِيْنَ اَتُرِيْدُوْنَ اَنْ يَّجْعَلُوْا لِلّٰهِ عَلَيْكُمْ سُلْطٰنًا مُّبِيْنًا (النساء آیت ۱۴۲)

ترجمہ۔ اے ایمان والو! مسلمانوں کو چھوڑ کر کافروں کو اپنا دوست نہ بناؤ۔ کیا تم اپنے اوپر اللہ کا صریح الزام لینا چاہتے ہو

حاشیہ حضرت شیخ التفسیر مولانا احمد علیؒ

”اعدائے اسلام و منافق ہوں یا کافر سے دوستی نہ رکھو۔ ورنہ اللہ تعالیٰ کی طرف سے تم پر الزام عائد ہوگا مسلمانوں کو کُن سے دوستی رکھنی چاہئے

اِنَّمَا وَلِيُّكُمُ اللّٰهُ وَرَسُوْلُهُ وَالَّذِيْنَ اٰمَنُوا الَّذِيْنَ يُقِيْمُوْنَ الصَّلٰوةَ وَيُوْنُوْنَ الزَّكٰوةَ وَهُمْ لَا يَكُوْنُوْنَ (المائدہ آیت ۵۵)

ترجمہ۔ تمہارا دوست تو اللہ اور اس کا رسول اور ایمان دار لوگ ہیں۔ جو نماز قائم کرتے ہیں اور زکوٰۃ دیتے ہیں۔ اور وہ عاجزی کرنے والے ہیں۔

حضرت مولانا محمد صاحب انوری لاہوری

یکم جولائی ۱۳۳۲ء کو عمرہ کے لئے تشریف لے گئے ہیں

لہذا

اس تاریخ کے بعد احباب ان کے نام خط و کتابت نہ کریں۔ اور ان کی صحبت کے لئے دعا بھی فرمائیں۔

اور اہل سنت کا اس پر اتفاق ہے کہ اس بات کو یقینی مان لینا بھی جائز نہیں کہ فلاں اہل قبلہ بہشتی ہے یا دوزخی خواہ وہ پورا تابعدار ہو، یا گنہگار، خواہ تباہ کار ہو یا سیدھے راستہ پر چلنے والا۔ مگر اس آدمی کی نسبت یہ یقین کر لینا درست ہے جس کی بدعت اور گمراہی پر رسول خدا صلی اللہ علیہ وسلم کی طرف سے اطلاع مل چکی ہو۔ اور اہل سنت کا اس پر اتفاق ہے کہ نبیوں کے معجزے اور ولیوں کی کرامتیں برحق ہیں اور اس پر بھی سب متفق ہیں کہ گرانی اور ارزانی بھی خداوند کریم کی طرف سے ہے نہ مخلوق میں کسی کی طرف سے، نہ کسی بادشاہ اور حاکم کے اختیار میں ہے اور نہ کسی ستارے کی تاثیر میں کچھ دخل ہے جیسا کہ فرقہ قدریہ اور مجوسی کہتے ہیں۔

انس بن مالکؒ روایت کرتے ہیں کہ رسول مقبول صلی اللہ علیہ وسلم نے فرمایا ہے کہ گرانی اور ارزانی خدا کے لشکروں میں سے دو لشکر ہیں ایک کا نام رغبت ہے اور دوسرے کا ناہم ہیبت یعنی خوف ہے اور جب خداوند کریم چاہتا ہے کہ گرانی ہو تو سوداگروں کے دلوں میں اس کی رغبت ڈال دیتا ہے اور وہ اشیاء کو بند رکھتے ہیں اور جب خدا تعالیٰ ارزانی کرنا چاہتا ہے تو سوداگروں کے دلوں میں ہیبت یعنی خوف ڈال دیتا ہے اور وہ اُن چیزوں کو اپنے ہاں سے نکال دیتے ہیں۔

(غنیۃ الطالبین)

غنیۃ الطالبین مترجم

(آدھی قیمت ہیں)

محبوب سبحانی سیدنا حضرت شیخ عبدالقادر جیلانیؒ کی شہرہ آفاق تالیف

غنیۃ الطالبین مع فتوح الغیب

(مترجم عربی اردو)

دو جلدوں میں کامل۔ دو سرائیش اصل قیمت ۲۴ روپے صرف دو روپہ کے لئے رعایتی قیمت ۱۲ روپے پورٹاک ۲ روپے

شیخ محمد عمران اینڈ برادرز علی محمدی مسجد کراچی علی

فون نمبر ۵۳۷۸۹

حضرت مولانا عبدالحکیم صاحب مہتمم مدرسہ عربیہ نجف المدارس، کلاچی۔

آہ صاحبزادہ عبدالحکیم صاحب شراہ

مخدومی حضرت صاحبزادہ عبدالحکیم صاحب رحمۃ اللہ علیہ سکندری (دورانہ) علاقہ شراہ ضلع ڈیرہ اسماعیل خان صدی حاضر۱۹ کی ابتدا ہی میں اس عالم آب و گل میں بشریف لائے۔ فرشتہ موت نے جو ان دنوں چھستان دنیا سے گلہائے ولایت کو نہایت سرعت اور تیزی سے چن چن کر توڑنے میں مصروف ہے۔ گلدستہ ہدایت کے اس گل خنداں پر بھی ہاتھ ڈالا اور اذی الحجۃ بروز منگل عین بوقت اذان مغرب آپ کے پاس ارجعی الی ربک راضیہ ہر ضیۃ کا پیغام نیک انجام لایا جسے آپ نے نہایت خندہ پیشانی سے قبول فرماتے ہوئے جان جان آفرین کے سپرد کر دی انا للہ وانا الیہ راجعون مرحوم مولانا حضرت نورالمشاخ کاہل مجددی فاروقی نور اللہ مرقہ کی یادگار تھے۔ حضرت اقدس کے سینکڑوں متوسلین آپ سے وابستہ تھے۔ مگر

صمیم وہ بھی نہ چھوڑی تونے لے باوصیا یادگار رونق محفل تھی پردانے کی خاک حاضرین جنازہ کی شہادت ہے کہ بعدالمت چہرہ نہایت درخشاں اور بسم کی کیفیت بالکل واضح اور نمایاں تھی جسے سن کر یہ یقین آیا کہ اللہ تعالیٰ نے آپ کی اس دعا کو قبول فرمایا ہے جو روزانہ عصر کو ختم خراجگان کے بعد نہایت رقت آمیز مہجہ میں اور عموماً آبدیدہ ہو کر مانگا کرتے تھے یعنی وراحۃ یتا اللہ عند الموت ومعصرۃ یتا اللہ بعد الموت والعفو عند الحساب والمیزان ولنعلم ما قیل من نشان مرد مومن با تو گویم جو مرگ آید بسم برب او

صالح شباب

آپ بفضلہ تقائی جوانی سے ہی ذاکر شاغل اور مصروف عبادت زندگی کے مالک تھے۔ آپ کے والد ماجد مولانا حافظ غلام الہی صاحب (رحم) کا حقوڑا سا ذکر خیر اور عجیب

خصوصیت آئندہ سطور میں آپ ملاحظہ فرمائیں گے) نے ابتدا ہی سے آپ کی تعلیم و تربیت کا خاص خیال رکھا تھا۔ قرآن مجید کا افتتاح اپنے عصر کے بہت بڑے ولی اللہ حضرت شاہ ابوالخیر صاحب دہلوی رحمۃ اللہ علیہ سے کرایا۔ اور پھر اپنی خصوصی نگرانی میں قرآن مجید حفظ کرایا۔ اور قرأت و تجوید کے ساتھ پڑھایا۔ آپ کی عمر بیس سال کے لگ بھگ ہوئی کہ والد ماجد کا سایہ شفقت سر سے اٹھ گیا۔ مگر معلوم ہوتا ہے کہ روحانی توجہات کا سلسلہ ہر حال رہا۔ چنانچہ آپ کی وفات کے دو چار سال بعد جب حسن اتفاق سے میدی و میلانی دیلتے یومی و غدی حضرت نورالمشاخ صاحب مجددی فاروقی کاہل قدس اللہ سرہ ڈیرہ اسماعیل خان وارد ہوئے تو مسلسل تین رات تک خواب میں آپ کو اپنے والد ماجد نے ہدایت فرمائی۔ کہ آپ ان سے بیعت ہو جائیں۔ آپ حضرت کے واسن سے وابستہ ہوئے اور ذکر و فکر و شغل عبادت میں ہم تن منہک ہو گئے۔ شیخ کی صحبت کے لئے بار بار افتات کا سفر فرمایا۔ اور مسلسل چار چار پانچ پانچ ماہ تک دولت عبت سے سرفراز ہوتے رہے۔ حضرت نورالمشاخ کے وسیع حلقہ میں یہ بات نہایت تعجب انگیز رہی کہ آپ کو بیعت کے دوسرے یا تیسرے ہی سال خلعت خلافت سے نوازا گیا۔ حالانکہ حضرت کے ہاں بیس پچیس سال تک محنت مجاہدہ اور ریاضت کے بعد بھی بمشکل کسی کو خلافت عطا ہوتی۔ اس وقت آپ کی عمر پچیس پچیس کے لگ بھگ تھی۔ گویا آپ بفضل اللہ ذکر و شایب نشانی عبادۃ اللہ کے مصداق ثابت رہے۔

خمول اور بے نفسی

خمول اور بے نفسی سے علی قدر المرتب نوازے گئے ہیں۔ مگر آپ میں یہ جوہر بفضلہ تعالیٰ نہایت نمایاں تھا۔ مخصوص اوقات

میں بھی آپ کو کشف لطافت اور اسرار و رموز صوفیاء کے انظار سے دلچسپی لیتے ہوئے نہیں دیکھا گیا۔ عموماً قلب کی طرف متوجہ اور ذکر و فکر میں منہک پائے گئے۔ اس سے بھی آپ کی خمول پسندی کا کچھ اندازہ لگایا جاسکتا ہے کہ گذشتہ سال نجف المدارس کلاچی کے سالانہ جلسہ پر ایک دن اتفاق سے صبح کی نماز آپ نے پڑھائی۔ تو بیس سال کے گہرے تعلقات کے باوجود اسی دن مجھے پہلی بار یہ معلوم ہوا کہ جناب موصوف ماشاء اللہ فن تجوید سے بھی اچھے واقف اور نہایت مؤثر انداز سے تلاوت فرمانے والے ہیں۔ میرا اندازہ تھا کہ اقتدار کرنے والے بزرگوں میں مخدومی و استادی حضرت مولانا مفتی محمد شفیع صاحب سرگودہ کی چونکہ اس فن کے ماہر اور قدردان ہیں۔ ضرور کسی مجلس میں آپ کے قرأت کی تحسین فرمائیں گے۔ چنانچہ ایسا ہی ہوا اور سلام پھیرنے ہی آپ نے راقم الحروف سے جو ساتھ ہی بیٹھا تھا دعاء سے پہلے ہی فرمایا۔ نماز کس نے پڑھائی؟ میں نے بتایا تو فرمانے لگے۔ قرآن بہت اچھا پڑھا ہے۔ اور پھر کئی بار متعدد مجالس میں تحسین فرماتے رہے۔ مجھے بڑا افسوس رہا کہ تعلقات کی اتنی طویل مدت میں جب کہ بار بار آپ تشریف لاتے رہے ہم کیوں آپ کے پیچھے اقتدار کرنے سے محروم رہے۔ درحقیقت ہم آپ کی وضع سے کبھی بھی یہ احساس نہ کر سکے تھے کہ آپ اس کمال کے مالک ہیں۔ اور اسی لئے کبھی بھی ان کو امامت کے لئے عرض نہیں کیا تھا۔ اور نہ آپ نے کبھی بھی ہمارے پیچھے سینکڑوں بار اقتدار کرنے اور ہماری غلطیوں کے باوجود۔ یہ ظاہر ہونے دیا کہ میں اس فن سے واقف ہوں۔ ارادہ تھا کہ آئندہ جب کبھی موقع ملے گا امامت کے لئے آپ سے ضرور عرض کیا جائے گا۔ موقع ملا، عرض بھی کیا گیا۔ مگر خمول پسند طبیعت نے کبھی بھی میری گزارش کو قبولیت کا موقع نہیں بخننا۔ اسی طرح سینکڑوں مرید رکھنے کے باوجود آپ نے کبھی بھی اپنے آپ کو ایک پیر طریقت کی حیثیت سے پیش نہیں کیا۔ علماء اور طلباء سے قلبی انس آپ کو اپنے پیر طریقت حضرت نورالمشاخ سے ورثہ میں ملا تھا۔ قرآن مجید کی تلاوت ہمیشہ کا معمول تھا۔ اور حلقہ ہونے کی وجہ سے غالباً

ہر سال تراویح میں سنتے رہے۔ مگر اتنی پڑناشر اور باتجوید قرأت کے باوجود ہمیشہ مخصوص وقت کے ساتھ غیر مشہور مقام پر ہی سنتے رہے۔ اور کبھی بھی اس نعمت عظمیٰ کو حکام دنیا کے حصول کا ذریعہ نہیں بنایا۔ مجزاہد اللہ خیر الجذائر عمارت کا پیشہ سے اپنے آپکو خادم تھے رہے اور ایک غیر اور باموت رفیق کی حیثیت سے دامن ان کی سرپرستی فرماتے رہے۔

نظام اسلام کا نفرنس

سابقہ مورب سرحد میں قوم وزارت کے دوران آپ نظام اسلام کا نفرنس ڈیرہ اسماعیل خان کے مجلس استقبالیہ کے صدر رہے اور نہایت تندہی سے اس کو کامیاب بنایا۔

نظر بندی اور جلا وطنی

تقسیم ملک سے قبل عام علاقہ کے رواج کے برخلاف شریعت محمدیہ علی صاحبہا الصلوٰۃ والتحمیہ کا مطالبہ کر انگریزی راج سے فرار بھی ہو گئے تھے جس کی وجہ سے گرفتار ہوئے۔ چند ماہ تک نظر بند رہے اور پھر ایک سال تک اپنے علاقہ سے جلا وطن کر دیے گئے یہ واقعہ کا واقعہ ہے۔

ایک سبق آموز لطیفہ

نظر بندی اور جلا وطنی کا زمانہ گذار کر جب آپ اپنے علاقہ میں واپس تشریف لے گئے اور درازندہ شہر سے تین میل اس طرف اپنی زمین کو خود کاشت کرنے میں مصروف تھے تو اتفاقاً ضلع کلکٹر جو ایک انگریز تھا اس طرف سے کار میں گذر رہا تھا۔ کسی خوشامدی نے اس سے کہا۔ جناب یہ ہے ہمارے علاقہ کا فقیر ایسی۔ مگر فکر نہیں اب غریب ہو گیا ہے زمین خود کاشت کر رہا ہے۔ تو اس انگریز نے فوراً کہا۔ ہیں خطرہ ایسے ہی لوگوں سے ہوتا ہے جو اپنے ہاتھ سے محنت کر سکتے ہیں۔ کتنا پر معنی اور حقیقت بھرا جملہ ہے جو اس حقیقت شناس دشمن کے منہ سے نکلا ہے

تیسے سوئے ہیں انگریز تیرے قالین لیرانی ہو کچھ کور لاتی ہے جو انوں کی تن آسانی

آپ کے والد ماجد کی حیا آموز زندگی

آپ کے والد ماجد حضرت مولانا حافظ غلام الہی صاحب رحمۃ اللہ علیہ حضرت شاہ ابوالخیر صاحب مدظلہ رحمۃ اللہ علیہ کے خلیفہ نماز تھے۔ آپ جوانی میں تحصیل علم کی طرف متوجہ نہ ہو سکے لیکن اپنے ایک صاحبزادہ مولانا غلام رسول صاحب مرحوم کو علوم دینیہ کی تحصیل پر ملگا دیا۔ جب موصوف عالم فاضل ہوئے تو آپ نے فرمایا۔ بچہ میں نے تیرا حق ادا کر دیا۔ اب میرا حق ہے کہ تو مجھے دینی علوم کی تعلیم دے۔ آپ کے بھائی صاحبزادہ عبدالحکیم صاحب آف پورٹ کا بیان ہے۔ والدہ صاحبہ فرماتی تھیں کہ پھر تعلیم دین کا سلسلہ اس طرح شروع فرمایا کہ عشاء کی نماز کے بعد دونوں باپ بیٹا پڑھنے پڑھانے بیٹھتے اور بسا اوقات عشاء کے وضو سے ہی جمع کی نماز ادا فرماتے۔ اور آخر میں یہاں تک استعداد ہو گئی کہ بلا تکلف عربی اور فارسی زبان میں گفتگو فرما سکتے۔ قرآن مجید کی تلاوت کرتے ہوئے اکثر رقت طاری رہتی اور رویا کرتے۔ حج بیت اللہ پر تشریف لے گئے تو چھ ماہ وہاں رہے اور علم تجوید حاصل کیا۔ تذکرۃ الداعیین میں مولانا محمد حسن صاحب سندھی مجددی نے آپ کے کچھ حالات لکھے ہیں۔

جد امجد

یہ خاندان بھلا اللہ ایک سلسلۃ الذہب ہے۔ حضرت مولانا غلام الہی صاحب کے والد ماجد آپ کی خورد سالگی ہی میں راہی عالم آخرت ہوئے تو آپ کو اپنے چچا ملا قطار صاحب رحمۃ اللہ علیہ نے اپنی تربیت میں لے لیا۔ وہی آپ کے باپ سمجھے جانے لگے اور وہی حضرت صاحبزادہ صاحب مرحوم کے دادا مشہور ہوئے۔ ملا قطار صاحب رحمۃ اللہ علیہ جس درجہ کے بزرگ تھے اس کا کھوٹا سا اندازہ اس سے لگایا جا سکتا ہے کہ آپ حضرات قطب زمان خواجہ محمد عثمان صاحب رحمۃ اللہ علیہ موسیٰ زئی شریف دالے کے پیر بھائی اور حضرت حاجی دوست محمد صاحب قدس باری قدس اللہ سرہ خلیفہ حضرت شاہ احمد سعید صاحب دہلوی مجددی رحمۃ اللہ علیہ کے خلیفہ نماز تھے۔ کہتے کہتے دو دفعہ

آپ پر بعض مخصوص حالات کی وجہ سے کچھ کیفیت طاری ہوئی۔ ایک بار ترک میں اور ایک بار اپنے علاقہ کے کسی گاؤں میں تو ماحول کے جتنے مرد و زن اپنے اور پرلئے تھے۔ سب بے اختیار ذکر الہی میں مشغول ہو گئے حتیٰ کہ وہاں موجود جوانا پر بھی جذب کی کیفیت طاری ہو گئی۔ بہر حال اس قسم کے آباد اجداد کی تربیت کے بعد رب کریم نے اپنے مخصوص فضل و کرم سے شیخ بھی حضرت نورالشاہ نور اللہ مرقند عطا فرما دیا۔ جس نے سونے پر سہاگہ کا کام کیا اور اس طرح موصوف مرحوم کی پوری زندگی الحمد للہ یاد خدا اور خدمت دین میں کئی دہائیوں تک آپ کا یہ آخری سفر بھی حق ہی کی حمایت میں تھا۔ قوی اکملی کے انتخاب میں جب علاقہ کے مشہور عالم دین حضرت مولانا مفتی محمود صاحب کو حصہ لینا پڑا تو آپ نے خالصتہً لوجہ اللہ صنف و نقابست کے باوجود علاقہ بھر کا دورہ کیا اور اپنے متعلقین کو نہایت دلوزی سے انتخاب کی اہمیت بھائی۔ اور یہ کہ آپ کے ووٹ کا صحیح حقدار عقلاً و نقلاً حضرت مفتی صاحب ہی ہیں۔

آپ نے اپنے پیچھے ایک عالم فاضل بھائی صاحبزادہ عبدالحکیم صاحب، دو بچے اور دو بیوگان چھوڑے۔ اللہ تعالیٰ آپ کی بال بال منفرت فرماویں اور پسماندگان کو صبر جمیل عطا فرماویں۔

ڈیرہ ٹانک اور کلاچی کے علماء نے آپ کی وفات پر بڑا صدمہ محسوس کیا۔ جماع عام میں دعائیں کی گئیں نجم المدارس کلاچی میں چار ختم قرآن مجید ایصال ثواب کے لئے کئے گئے اور ایک تقریتی جلسہ ہوا۔ حضرت مولانا مفتی محمود صاحب شیخ الحدیث قاسم العلوم و ممبر قومی پارلیمنٹ پاکستان نے مدد ارشاد یہ پائی میں آپ کی وفات پر تقریتی تقریر کی۔ مولانا سید گل بادشاہ صاحب امیر نظام العلماء سرحد نے تقریتی پیغام بھیجا۔

ضرورت قاری

ایک قاری حافظ اور عالم دین کی جو کچھ کھانا، ناظرہ کے علاوہ امامت اور جمعہ کے ذرائع بھی ادا کر سکیں۔ پتہ ذیل رجوع فرمادیں

لال حسین انٹرنیٹ لکچری انجمن خدام اسلام ایس آء ضلع گوجرانو

بچوں کے لئے

اسوۂ حسینؑ کی ایک جھلک

محمد افضل بریل جیل لاہور

ایک دفعہ حضرت امام حسینؑ نے اپنے دوستوں کو دعوت پر بلایا۔ آپ کا غلام کھانا لا رہا تھا اور آپ خود دوستوں کے آگے رکھ رہے تھے۔ اچانک غلام کے ہاتھ سے گرم سالی کا بھرا ہوا ایک پیالہ گر پڑا اور آپ کے کپڑے خراب ہو گئے۔ جناب امام حسینؑ نے تمام دوستوں کے سامنے اس میں اپنی تعنیک محسوس کی۔ اللہ جلّال میں آکر ذرا نظر بھر کر غلام کی طرف دیکھا۔ اللہ والوں کے غلام بھی اللہ والے ہی ہوتے ہیں۔ غلام نے فوراً پڑھا "الکاظمین الغیظ" جس کا مطلب ہے۔ اللہ والے غصہ پی جاتے ہیں۔ چنانچہ حضرت امام حسینؑ نے غصہ ضبط کر لیا اور فرمایا "میں نے غصہ پی لیا" غلام نے فوراً آیت کا دوسرا ٹکڑا بھی پڑھ دیا۔ "والعافین عن الناس" جس کا مطلب یہ ہے کہ نیک بندے لوگوں کو معاف کر دیتے ہیں۔ حضرت امام حسینؑ نے فرمایا "میں نے تجھے معاف کیا" غلام نے جب حضرتؑ کو اتنا مہربان دیکھا تو آیت مبارک کا تیسرا حصہ بھی پڑھ دیا "واللہ یحب المحسنین" یعنی اللہ تبارک و تعالیٰ احسان کرنے والوں کو دوست رکھتا ہے۔

حضرت امام حسینؑ نے یہ آیت مبارکہ سن کر فرمایا "جا! میں نے تجھے آزاد کیا جب غلام نے آزاد ہونے کی سنی۔ تو عرض کیا "حضور! میں گزارہ کیسے کرے گا اور کہاں سے کھاؤں پیوں گا؟" آپ نے فرمایا کہ "آج سے تم آزاد ہو اور روٹی میرے گھر سے کھا لیا کرو۔ چنانچہ آپ نے اسے آزاد کر دیا اور عمر بھر کے لئے کھانا بھی اپنے ذمے لے لیا۔ اسی طرح حضرت امام حسینؑ کے والد حضرت علیؑ نے غصہ ضبط کیا تھا جب کہ آپ ایک یہودی کے بیٹے پر بیٹھ کر اسے قتل کرنے والے تھے۔

اور یہودی نے آپ کے منہ پر تھوک دیا تھا۔ اس پر حضرت علیؑ فرما دیے کہ اپنے سے آڑے آئے اور اپنے ذاتی غصہ کو پی گئے۔ اور یہودی فقط آپ کا یہ کارنامہ دیکھ کر مسلمان ہو گیا۔ اسی طرح آپ کی اولاد میں سے حضرت امام حسینؑ نے غصہ ضبط کر کے اور غلام کو معاف بلکہ اس پر احسان کر کے ایسا اسوہ پیش کیا جو سنہری حروف میں لکھنے کے قابل ہے۔ خدا تعالیٰ ہم سب کو اسوۂ حسینؑ پر چلنے کی توفیق بخشے۔ آمین!

چیچہ وطنی میں

خدام الدین کا تازہ پرچہ ہمارے ایجنٹ جناب مولوی شہر محمد جناح کھدر سٹور معرفت محمد شریف کریانہ سٹور ریلوے روڈ سے خریدیں۔

خانیوال میں

خدام الدین کا تازہ پرچہ ہمارے ایجنٹ جناب محمد رفیق برتن فروش اکبر بازار سے خریدیں۔

استفتاء

حضرت مولانا مفتی جیل احمد صاحب تھانوی۔ لاہور

سوال

۱۔ کیا فرماتے ہیں علمائے دین شرع متبعین اس مسئلے کے بارے میں کہ۔
۱۔ جس زمین پر گورنمنٹ مالیک و صولی کرتی ہے۔ اس زمین کی پیداوار پر زکوٰۃ و عشر وغیرہ ادا کرنا ضروری ہے یا نہیں وصاحت فرمائیں۔

۲۔ شرعی ڈاڑھی کی کیا حد ہے؟ کم از کم ڈاڑھی کی لمبائی کتنی ہونی چاہئے؟
۳۔ شیردار جانور کی قربانی جائز ہے یا نہیں؟

۴۔ قربانی کے بھیر، دنبہ کی عمر میں کہاں تک رعایت ہے۔ اور کیسے جانور کے لئے رعایت ہے کیا یہی قانون بکری اور بکرا پر بھی لاگو ہوتا ہے۔
محمد منور ملک۔ شیخوپورہ

جواب

۱۔ جی ہاں عشر فرض ہوگا اگر زمین عشری یعنی عشر کی حقدار ہے۔ مالیانہ میں عشر مجرانہ ہوگا۔ عشر کا مصرف زکوٰۃ کا سا مصرف ہے۔ مالیانہ اس مصرف پر خرچ نہیں ہوتا۔ اس لئے اس سے ادا نہ ہوگا۔ ہاں اگر زمین خراجی ہے تو خراج میں مالیانہ محسوب ہوگا۔ خراج کے مصرف اس کے قریب قریب ہیں جہاں مالیانہ لگتا ہے۔ اور جس زمین کا مالک درمیان میں کوئی کافر نہ چکا ہے وہ خراجی ہے بشرطیکہ اس پر اسلامی حکومت کا قبضہ ہو چکا ہو جیسے قدیم زمینیں ہیں یہ سب مسائل درمختار و شکامی سے ماخوذ ہیں۔

۲۔ حضور نبی کریم صلی اللہ علیہ وسلم کا حکم ہے۔ قصوا الشوارب واعفوا اللہی (موچھوں کو کاٹو اور ڈاڑھیوں کو بڑھاؤ) اس لئے ڈاڑھی کا بڑھانا واجب ہے مگر ترمذی کی حدیث میں ہے کہ حضورؐ ڈاڑھی کے کنارے کاٹتے تھے۔ اور اوپر والی حدیث کے راوی حضرت عبداللہ بن عمرؓ نے ایک مٹھی کے بعد ڈاڑھی کاٹی ہے۔ اس سے ثابت ہوا کہ ایک مٹھی کا

کے بعد کاٹنا سنت ہے اور رکھنا بھی جائز۔ درمختار اور فتح القدیر میں ہے کہ ایک مٹھی سے کم کرانے کو کسی نے مباح نہیں قرار دیا۔ اس لئے یہ مثل جماع کے ہے ایک مٹھی سے کم کرنے والا فاسق ہے اور سنڈلے میں دوسرا گناہ سخت مخالفت کا اور تیسرا کافروں کی مشابہت کا ہے۔

۳۔ اونٹ، بیل، بکرا، دنبہ، میٹھا۔ (چھترا) سب کی مادائیں شیردار اور غیر شیردار سب جائز ہیں۔ لعمدہ الدولہ

۴۔ اونٹ پانچ سال، بیل، گائے، بھینس دو سال۔ بکرا دنبہ وغیرہ ایک سال سے کم کا جائز نہیں ہے۔ زیادہ کا جائز ہے صرف دنبہ چھترا (اون والے) اگر چھ ماہ کا اتنا موٹا ہو کہ سال بھر کا معلوم ہوتا ہو۔ سال والوں میں ملانے سے پہچانا نہ جاتا ہو تو وہ سال سے کم چھ ماہ تک کا بھی جائز ہے اور جو اتنا موٹا نہ ہو وہ جائز نہیں ہے۔ یہ بہت حدیثوں میں وارد ہے اور فقہ کی ہر کتاب میں ہے۔ فقط۔

دارالعلوم حقانیہ اکوڑہ خشک کا سالانہ جلسہ دستار بندی نہایت ہی تزک و احتشام سے انتہائی بابرکت فضائیں منعقد ہو گئیں۔
میں پچیس ہزار اشخاص نے اس میں شرکت کی۔ قیام و طعام کا انتظام مدرسہ کی طرف سے تھا۔ جانشین شیخ التفسیر حضرت مولانا عبد اللہ وفور
فظلہ دارالعلوم کی کارکردگی اور حضرت شیخ الحدیث کی مساعی جمیلہ سے بے حد متاثر ہوئے ہیں۔ شرکائے اجلاس علماء میں حافظ الحدیث
حضرت مولانا محمد عبداللہ صاحب دروغا سنی، محدث عصر حضرت مولانا نصیر الدین صاحب نور غوثی، مظلہ، حضرت مولانا عزیز گل
صاحبہ (ایسرانٹا)، مولانا فاضل گل صاحبہ، مولانا محمد علی صاحبہ جالندھری، مولانا سید گل بادشاہ ایسر نظام العلماء سرحد،
مولانا عبداللہ خان صاحب ہزاروی، مولانا قاری محمد امین راولپنڈی، مولانا عبدالستار راولپنڈی، مولانا غلام غوث ہزاروی
ایم پی اے، مولانا مفتی محمود صاحب میر قوی اسمبلی، مولانا عبدالباری صاحب، صاحبزادہ مولانا عید اللہ، مہتمم جامعہ اشرفیہ
اور صاحبزادہ مولانا عبدالرحمن جامعہ اشرفیہ کے ایمانے گرامی قابل ذکر ہیں۔
چنانچہ مندرجہ ذیل پیاسا مہ اسی اجتماع میں حکیم الامت قاری محمد طیب صاحب کی خدمت میں صاحبزادہ مولانا محمد الحق
صاحب نے پیش کیا :-

پیاسا

بخدمت فخر القرآن والاہل حضرت العلامة مولانا الحاج الحافظ قاری محمد طیب صاحب مدظلہ
وجملہ علماء عظام، مشائخ کرام، مہمانان ذوی الاہتمام بارک اللہ فی قدومکم المیون المینف

کی ذات سامیہ سے کس حد تک تعلق ہے
در اصل دارالعلوم حقانیہ کی تاسیس و قیام
ہی حضرات اکابر دارالعلوم دیوبند کی
روحانی توجہات و کرامت کا ایک اہل
کرشمہ ہے۔ جن حالات میں حجۃ الاسلام
قاسم العلوم و انجیرات حضرت نافوٹوی نے
دیوبند کی ایک مسجد میں اس دینی
ادارہ کا آغاز کیا جو آج بلاشبہ اپنی
عظیم خدمات و فیوضات اور اثرات کے
لحاظ سے پورے کثرۃ ارض میں اسلامی
اقدار و نظریات کا عظیم ترین مرکز دارالعلوم
دیوبند کے نام سے مشہور ہے ان ہی
حالات میں اپنے بزرگوں کے اسوۂ حسنہ
کو سامنے رکھ کر ان کی دعاؤں کے
سہارے تقسیم ہند کے بعد دارالعلوم
دیوبند کے طرز و تتبع پر خلا تعالیٰ
کے دین متین کی اشاعت و حفاظت کا
یہ مضبوط و معیاری قلعہ دارالعلوم حقانیہ
بھی معرض وجود میں آیا۔ اپنی حیات مستقام
کے اس مختصر ترین وقفہ میں دارالعلوم
حقانیہ نے ملک و ملت کی جو خدمات
انجام دی ہیں۔ ان کا مختصر سا جائزہ
دارالعلوم کی سالانہ کارکردگیوں سے بخوبی
ہو سکتا ہے اور مقام شکر و آئینان ہے
کہ ملک کے دور دراز حصوں میں بھی
کوئی ایسا گوشہ نہ ہو گا جہاں دارالعلوم
حقانیہ کا کوئی فیض یافتہ اشاعت و
تبلیغ دین میں مصروف نہ ہو۔ الحمد للہ
علی ذالک حمداً کثیراً مبارکاً فیہ۔ اور

ہم سب دربار خداوندی میں باعجز
و انگسار شکر گزار ہیں۔ کہ دارالعلوم حقانیہ
اکوڑہ خشک کی مختصر مگر نمایاں دور حیات
کا یہ تیسرا موقع ہے کہ حضرت والا کے
وجود گرامی کو ہم خدام اپنے درمیان پائین
برکات موجود پا رہے ہیں۔ چند روز قبل
جب کہ حضرت والا کی جانب سے تشریف
کی اطلاع مل سکی تو تمام متعلقین و متوسلین
اور مسلمانان ملک خدا تعالیٰ کا شکر بجالائے

صبا پیام رسانید و شادمان گشتیم
طلوع صبح سعادت و انتظار میں است
دارالعلوم کا فترہ فترہ اور خدام و ارکین اس
نعمت غیر مترقبہ پر (تحتیتاً بالنعمة) جس قدر
نازان و شادان ہوں بجا ہے۔
نشہ در بادہ گہر در صدف و بوی در گل
آہنماں لطف ندارد کہ تو در حسانہ ما
مخدومی المہتمم! آپ کے کلمات و مراتب
خصائص امتیازات چار دانگ عالم میں روشن
ہیں۔ جن پر توضیح کی روشنی ڈالنا بذات خود
تحصیل حاصل ہے۔

وما انتہ من یفہی بمنصب
ولکن بکرم حقاً تحفہی المناصب
نبیرۃ قاسم العلوم! اس مختصر مگر
والہانہ خوش آمدید کے بعد اس حقیقت کے
اظہار کی ضرورت نہیں کہ دارالعلوم حقانیہ
کو حضرت والا اور تمام اکابرین دیوبند
بالخصوص حضرت شیخ الاسلام والمسلمین
مولانا سید حسین احمد مدنی قدس سرہ العزیز

انشاء اللہ وہ دن دور نہ ہو گا جب کہ
اپنے مرکز علمی دارالعلوم دیوبند کے اصول
مسلک کو سامنے رکھ کر دارالعلوم حقانیہ
بھی حسب مقدر ملک کو مذہب کے
پیغام سے عملاً باخبر کر کے سب کو
ایک اسلامی بھائی چارہ میں اکٹھا کر
سکے گا۔ دما ذالک علی اللہ بعزیز۔
علماء کرام و مشائخ عظام! باطل سے
ٹکر لینے اور لظرو معصیت کی تاریکیوں
کو پاش پاش کرنے کے لئے ہمارے اکابرین
دارالعلوم دیوبند جس عزم صمیم، جن
جہادانہ ولولوں، جن توکل اور اعتماد
علی اللہ کی طاقتوں کو لے کر آج
ہمارے ملک و ملت کے گم گشتہ راہ
مسلمانوں کی اصلاح و ہدایت کے لئے
اسی جوش و خروش ولولہ اور للہیت
مردانہ وار ہمت اور عمل و شغف کی
ضرورت ہے۔ وقت کا اہم ترین فریضہ
ہے کہ حاملین علوم نبوت اٹھیں۔ اور
اپنے اسلاف کے نقش قدم پر اپنے مشن
کو کامیاب بنائیں۔ اور اک تازہ جوان
عزم سے اٹھ کر ملک کی قیادت کی
باگ ڈور سنبھالیں۔ ہو سکتا ہے کہ ملک
کے ان چیدہ اور برگزیدہ اصحاب کو
جواں ہمتی سے ڈوبتی ناؤ پھر کنارے آ
لگے۔

کیا عجب مری نوا ہائے سحر گاہی سے
ژندہ ہو جائے وہ آتش بوتری خاک میں
منظر انوار قاسم! ازبے نصیب انعام
خداوندی سے آپ کی صحبت میسر آئی اور
آئیناب کی سرپرستی میں یہ اجتماع عظیم
منعقد ہو رہا ہے۔ آپ حضرات اور مادر
علمی دارالعلوم دیوبند سے دارالعلوم حقانیہ
اور اس کے متعلقین کا یہ انتساب محض
بپاس و ضمانت نہیں ہے بلکہ اسے جاری
اعتقادات کے خمیر میں دخل ہے۔ خدا
کرے یہ حسن تعلق ہم سب کے حسن
خاتمہ و سعادت والدین اور دارالعلوم حقانیہ
کے عظیم ترقیات کا باعث بنے۔ آمین!
ہم اصغر آپ ہی کے زیر سایہ ہیں
اور آپ ہی کے خرم عواطف کے خوش چین
فتنوں کے اس نازک دور میں جب کہ
اکابر ایک ایک کر کے اٹھتے جاتے ہیں
دین کی روشنیاں گل ہو رہی ہیں۔ ہم
خدام کی سرپرستی و رہنمائی اور مسلمانوں کی
رشد و ہدایت کے لئے بلا ریب آپ کا
وجود مسعود خداوند تعالیٰ کی طرف سے

بقیہ سپاسنامہ

آیتہ رحمت اور نعمت بے گراں ہے۔ ہماری دلی دعا ہے کہ خداوند قدس قطب الرجال کے اس اندوہناک دور میں علوم و انوار قاسمہ کے اس مینار کو تابدیر تابندہ و درخشندہ رکھے۔

حکیم الاسلام اور رہنمایان ملک و ملت۔۔۔
آخر میں ہم ایک بار پھر حضرت والا کے ساتھ ساتھ ان تمام مشائخ عظام، اکابرین ملک و ملت، علمائے ارباب فکر و نظر، زعماء و شرفاء قوم اور معاونین دارالعلوم کا دل کی گہرائیوں سے شکریہ ادا کرتے ہیں۔ جنہوں نے اس شدید گرمی کے موسم میں دور و دراز کی صعوبتیں برداشت کر کے ہواخان نبی کریم صلعم و طلبہ علوم نبویہ کی حوصلہ افزائی فرمائی۔ آپ کی سرپرستی سے ہمارے حوصلے بلند، دلوں تازہ اور جذبات تیز ہوئے اس توجہ و شفقت کی بدولت ہم اپنی رگوں میں جوش و عمل کی نئی حرارت محسوس کر رہے ہیں۔ خدا کرے کہ یہ مواقع ہمیں جلد جلد اور بار بار دیکھنا نصیب ہوں اور ہم خدا کے دین کی خدمت کے سلسلے میں داخل ہو سکنے کی ابدی سعادت حاصل کر سکیں۔

لاعضاء حقانیۃ باکوسراۃ
ورودک عید دھی منک نصیبر
واخیرا اداام اللہ قدومک المیمون
الملیف ہرۃ بعد ہرۃ وکوتۃ بعد کوتۃ

بقیہ اک دیا اور بکھاسے آگے

کی حسرت پوری نہ ہو سکی۔
نماز جنازہ دارالعلوم تعلیم القرآن راولپنڈی میں حکیم الاسلام حضرت مولانا قاری محمد طیب صاحب مدظلہ العالی مہتمم دارالعلوم دیوبند نے پڑھائی اور مرحوم کی میت کو قلعہ دیدار سنگھ لایا گیا جہاں دوبارہ نماز جنازہ ہوئی اور توجید و سنت کے دس ہزار پروانوں نے جنازہ میں شمولیت کی سعادت حاصل کی۔

قاضی صاحب مرحوم قطب درراں مفسر قرآن حضرت مولانا حسین علی نور اللہ مرقدہ اور شیخ الحدیث استاد الاساتذہ حضرت مولانا سید انور شاہ صاحب کشمیری نور اللہ مرقدہ کے شاگردوں میں سے تھے۔

مرحوم چالیس برس تک قلعہ دیدار سنگھ اور اس کے گرد و نواح میں آفتاب ہلاکت بن کر چمکتے رہے۔ ہزارا افراد کو آپ نے شرک و بدعت کے تاریک گڑھوں سے نکال کر نور توحید سے منور کیا۔ آپ حضرت مولانا حسین علی رحمۃ اللہ علیہ کے خلفاء میں سب سے زیادہ تربیت یافتہ تھے۔ آپ کے سینکڑوں مرید کراچی سے لے کر پشاور تک پھیلے ہوئے ہیں۔

ہم دست بدعا ہیں کہ خداوند قدس مرحوم کو کروٹ کروٹ جنت نصیب فرمائے اور آپ کے درجات بلند سے بلند تر فرمائے۔

مدرسہ عربیہ حنفیہ تعلیم القرآن مکہ مسجد شہد پور

سالانہ چوتھا جلسہ

بتاریخ ۶-۷-۸ جولائی مطابق ۳-۴-۵ صفر المظفر ہونا قرار پایا ہے۔ جس میں پاکستان کے مشہور و معروف علماء کرام شرکت فرما رہے ہیں جن کے اسماء کرامی حسب ذیل ہیں:-

- ۱۔ جناب حضرت حافظ الحدیث مولانا عبداللہ صاحب وراثتی امیر نظام العلماء
- ۲۔ شیر سرمد جناب حضرت مولانا غلام غوث صاحب ہزاروی ممبر صوبائی اسمبلی مغربی پاکستان
- ۳۔ جناب مجاہد حضرت مولانا محمد علی صاحب جالندھری مہتمم مدرسہ تعلیم القرآن ملتان
- ۴۔ حضرت مولانا قاضی مظہر حسین خلیفہ حضرت مانی؟ چکوال
- ۵۔ فاضل نرجوان حضرت مولانا عبدالشکور صاحب دین پوری مبلغ نظام العلماء
- ۶۔ حضرت مولانا عبدالعزیز صاحب مہتمم مدرسہ عزیزہ اٹوٹیر
- ۷۔ حضرت مولانا قاضی احسان احمد صاحب شجاع آبادی

الذات

رحمت اللہ سرمد عربیہ حنفیہ تعلیم القرآن مکہ مسجد شہد پور

بقیہ ص ۱۹ مسلمان عورتوں کی بہادری

نہیں۔ اب کہاں جاتے ہو؟ بولا۔ اب میرے دل سے تمہاری محبت جاتی رہی ہے۔ خولہ نے کہا۔ مگر میں تمہیں جانے نہ دوں گی۔ چنانچہ وہ اسے گھیرے رہی حتیٰ کہ اُس کے بھائی حضرت ضرار اور خالد و ماں پہنچ گئے۔ پطرس نے کہا۔ اے عربی! اپنی بہن کو سنبھال لو تمہیں مبارک ہو۔ میری طرف سے یہ ہدیہ ہے ضرار نے کہا۔ میں نے یہ قبول کیا۔ مگر اس کا بدلہ میرے پاس نیزے کی نوک کے سوا کچھ نہیں۔ یہ کہہ کر نیزہ اس دل پر مارا۔ خولہ نے چوب اس کے گھوڑے کے پاؤں پر ماری۔ گھوڑا گرا اور پطرس کی لاش زمین پر تڑپتی نظر آئی۔ لڑائی میں اُس کے دستے کے تین ہزار آدمی مارے گئے ان میں تیس خولہ کے کشتہ تھے اور کئی خولہ اور عقیقہ کی چوڑیوں سے مرے تھے۔ ضرار نے پطرس کا سر نیزے کی نوک پر بلند کر رکھا تھا۔ اسی حالت میں وہ حضرت ابو عبیدہ کے بڑے لشکر سے جا ملے اور فتح شام کو اختتام تک پہنچایا۔

(ماخوذ از حیات اسلام ۲۰ راکتہ بر شمس)

سُرخ نشان

چٹ پر سرخ نشان کے معنی ہیں کہ آپ کا چندہ ختم ہو چکا ہے۔

میلسی، تلہ گنگ، پنڈ دادنجاں، جہانیاں منڈی، ساواں اور علی پور میں

ہفت روزہ خادم الدین کے لئے ایجنٹوں کی فوری ضرورت ہے۔ فون ۶۷۵۲۵

مقبول و مشہور پرزہ جات سائیکل

پاکستان بھر میں مقبول و مشہور ہمیشہ پی، سی، ٹی مارکہ پرزہ جات سائیکل استعمال کریں۔
پی، سی، ٹی انڈسٹریز (رجسٹرڈ) سامان سائیکل بنانے والے نیلمہ گنبد لاہور
فون نمبر ۶۵۹۲۲-۲- تارہ۔ قمر لاہور

عورتوں کا صفحہ

حالتِ اسیری میں مسلمان عورتوں کی بہادری

فتوح شام کے سلسلے میں بیان کیا گیا ہے کہ جب اسلامی لشکر دمشق سے آگے گذر گیا تو حسب معمول عورتیں عقب میں تھیں۔ دمشق کے عیسائیوں نے پطرس کے زیرِ کمان سولہ ہزار آزمودہ کافرانوں کے ساتھ رات کے اندھیرے میں تعاقب کیا۔ چھاپہ مار کر چند عورتوں کو پکڑ لیا اور دمشق کی طرف واپس ہو گئے نہرِ استریاق پر پہنچ کر پطرس نے عورتوں کو اپنے سامنے بلایا اور انہیں دیکھ کر کہا کہ سب سے زیادہ خوبصورت خولہؓ ہے۔ میں اُسے داخلِ حرم کر دنگا۔ اسی طرح ہر رومی سردار نے اپنے لئے ایک ایک کو نامزد کر لیا۔ اس کے بعد اُن مستورات کو ایک جگہ ٹھہرنے کا حکم دیا۔ جب یہ اپنے مقام پر آئیں۔ تو خولہؓ بنتِ الازور نے انہیں مخاطب کر کے کہا: "اے حمیر اور دیگر قبائل کی گرفتار بیٹیو! کیا تم پسند کرتی ہو کہ گبر تمہیں زیر کر لیں اور تم مشرکوں کی لونڈیاں بن کر رہو۔ مجھے بتاؤ کہ تمہاری حسین شجاعت اور حمیت کا عرب میں چرچا تھا، وہ کیا ہوئی۔ اس بے غیرتی سے تو تمہارا مرجانا اچھا ہے۔" خولہؓ کے جواب میں عذیرہ بنتِ غفار الحمیری نے کہا: "اے خولہؓ! ہم واقعی شجاع، عقلمند، نبرد آزما اور شاہسوار ہیں۔ مگر نہ یہاں ہمارے پاس سواری ہے، نہ ہتھیار۔ دشمن نے ہمیں ناگہاں گرفتار کر لیا ہے۔ اس بے سرو سامانی کی حالت میں ہم کیا کریں۔ اس وقت تو ہم بھیڑوں کی طرح ہیں۔" خولہؓ نے کہا: اور کچھ نہیں تو خیموں کی چوبیس تو ہیں ہم انہی کو لے کر مقابلہ

کریں۔ اگر مر جائیں تو شرمِ عار سے تو بچ جائیں۔ خدا ہمارا مددگار ہے۔ عذیرہؓ نے کہا: خولہؓ! یہ تجویز بڑی مبارک ہے پس سب عورتوں نے خیموں کی چوبیس لے کر کندھوں پر رکھیں۔ خولہؓ سب سے آگے تھیں، پیچھے عذیرہ ام ابان بنتِ عتبہ اور سلمیٰ بنتِ النعمان ابنِ المقران وغیرہ۔

خولہؓ نے کہا کہ سب یک جا ہو کر لڑو۔ اور ایک دوسرے سے جدا نہ ہو چنانچہ وہ سب ایک ساتھ بڑھیں اور رومیوں پر پل پڑیں۔ بسم اللہ خولہؓ نے کی۔ رومی کے سر پر چوب رسید کر کے اُس کا سر توڑ دیا اور وہ مر گیا۔ دوسری خواتین نے بھی وار کرنے شروع کر دیے۔ پطرس یہ دیکھ کر چلایا کہ عورتو! یہ کیا کر رہی ہو۔ عذیرہؓ نے جواب دیا: یہ کام ہم عرب کو عار سے بچانے کے لئے کر رہی ہیں۔ ماراؤ کہ تمہارے پیچھے بھا دیں گی۔ اور تمہیں زندہ نہ چھوڑیں گی۔ پطرس یہ سن کر ہنسا۔ اور فوجیوں کو حکم دیا کہ انہیں زندہ گرفتار کر لو۔ اور جو کوئی خولہؓ کو گرفتار کرے۔ اس کی نیتِ بد ارادے سے باز رہے۔ یہ سن کر سپاہی عورتوں کی طرف پلکے۔ مگر ان شیرنیوں نے کس کو پاس نہ آنے دیا۔ جو شخص گھوڑا بڑھا کر قریب پہنچتا وہ اس کے ہاتھ پاؤں توڑ کر اُسے نیچے گرا کر اور مار مار کر کچھ مر نکال دیتیں۔ چنانچہ تیس آدمی نذر اجل ہوئے۔ جب پطرس نے یہ حالت مشاہدہ کی تو فوج سے کہا کہ ان کا تلواروں اور خنجروں سے مقابلہ کرو۔

یہ سن کر عورتوں نے ایک دوسری سے کہا: آؤ ہم لڑ کر عزت کی موت مریں اور بزدلوں کی طرح کافروں کے پیچھے میں گرفتار نہ ہوں۔ پطرس نے دیکھا کہ خولہؓ شیر کی طرح لڑتی اور یہ رجز پڑھ کر اپنی ہمراہی عورتوں کو ابھارتی ہے۔ "ہم حمیر اور تبع کی بیٹیاں ہیں۔ ہم مرنے کو عار نہیں سمجھتیں ہم لڑائی میں آگ کی طرح بھڑک اٹھتی ہیں۔ اور یہ آگ دشمنوں کو مجلس دیتی ہے۔" پطرس نے خولہؓ کو پکار کر کہا کہ لڑائی بند کر دو۔ مجھے تمہاری خاطر بڑی منظور ہے۔ تم کو یہ سن کر خوش ہونا چاہئے کہ ایک ایسا شخص تمہیں گھر کی ملکہ بنانا چاہتا ہے جس کی سب نصرانی عورتیں خواہش رکھتی ہیں۔ اور جو بڑے جاہ و حشم کا مالک اور شہنشاہِ روم ہر قتل کا مقرب ہے۔ خولہؓ! لڑائی سے ہاتھ اٹھا لو۔ اور اپنے آپ کو ہلاکت میں نہ ڈالو۔ خولہؓ نے جواب دیا: "اے کافر بدکار! میں تو یہ بھی پسند نہیں کرتی کہ تمہیں اپنی بکریوں اور اونٹوں کا چرواہا بناؤں۔ تو ہمارا کفو اور مثل کس طرح ہو سکتا ہے۔ یہ سن کر پطرس بڑا برا فروختہ ہوا۔ اُس نے لشکریوں سے کہا کہ اس سے زیادہ اہل شام کے لئے اور کون سی شرم کی بات ہوگی کہ عورتیں تم پر غلبہ پا جائیں۔ ہر قتل اور مسیح علیہ السلام کے غضب سے ڈرو۔ اور ان سے لڑو۔ یہ سن کر فوج کفار جنبش میں آ گئی اور عورتوں پر حملہ آور ہوئی۔ مگر ان شیرنیوں نے جی نہ مارا۔ اور مقابلے پر برابر ڈٹی رہیں۔ اتنے میں حضرت خالدؓ بھی مدد کو آ پہنچے۔ پطرس نے دُور سے انہیں دیکھ کر کہا: اے عربی عورتو! میرے دل میں تمہاری بڑی قدر ہے اور میں مہربانی سے پیش آ کر تمہیں آزاد کرتا ہوں۔ یہ کہہ کر وہ بھاگنے لگا۔ خولہؓ نے کہا: یہ شرطِ وفا (باقی صفحہ پر)

رجسٹرڈ ایل
نمبر ۶۰۴

The Weekly "KHUDDAMUDIN"
LAHORE (PAKISTAN)

ایڈیٹر
عبد اللہ انور

منظور شدہ محکمہ تعلیم (۱) لاہور کین ریجسٹرڈ نمبری ۱۶۲۲۱/۱۱ مؤرخہ ۳ مئی ۱۹۵۶ء (۲) پشاور کین ریجسٹرڈ نمبری T.B.C. ۲۴۳۰-۲۴۸۱ مؤرخہ ۴ ستمبر ۱۹۵۶ء

مسلمان قوم کو غیرت، حمیت اور اسلام کی دعوت

خطبات جمعہ

حضرت شیخ التفسیر مولانا احمد علی صاحب رحمۃ اللہ علیہ
جمعہ کے دن جو خطبہ حضرت شیخ التفسیر ارشاد فرمایا
کرتے تھے وہ پہلے خدام الدین میں چھپتے رہتے تھے۔ اب
ان کو کتابی شکل دے کر علیحدہ شائع کر دیا گیا ہے۔ اس
وقت تک خطبات کی آٹھ جلدیں شائع ہو چکی ہیں۔ سوائے
درجہ سوم کے ہر ایک کی قیمت ایک روپیہ پچاس پیسے ہے
تاہوان کے لئے خاص رعایت۔ محصول ڈاک ایک
روپیہ پچاس پیسے بذمہ خریدار۔

شجرہ خاندان عالیہ قادریہ راشدیہ

اور ترکیب ذکر جہر

سہ رنگا • آرٹ پیپر

قیمت ۲۵ پیسے — ڈاک خرچ ۱۳ پیسے

پاک ہند کے جید علمائے کرام کا مصدقہ

قرآن عزیز

مترجم و محشی

مرتبہ

شیخ التفسیر حضرت مولانا احمد علی صاحب رحمۃ اللہ علیہ

• ہر سورۃ کا عنوان • ہر رکوع کے شروع میں خلاصہ اور مآخذ • ربط آیات

ہدیہ • مجلد پارچہ چھ روپے • محصول ڈاک دو روپے • کاغذ کمینیکل نیوز

(رقم بذریعہ منی آرڈر پیشگی بھیجیں)

قرآن مجید

(سندھی ترجمہ)

شیخ المشائخ قطب الاقطاب اعلیٰ حضرت مولانا وسیدنا تاج محمود امروٹی نور اللہ مرقدہ

شائع ہو گیا ہے

ہدیہ فی جلد سات روپے ڈاک خرچ دو روپے کل نو روپے۔ پیشگی بھیج کر طلب کریں۔

کتاب سنت کی روشنی میں دہائی بیماریوں کا مکمل علاج

مجلس ذکر کے مضامین کی مختصر فہرست درج ذیل ہے۔ آپ ان مضامین کے عنوانات سے اندازہ لگا سکتے ہیں کہ مذکور کتاب میں کیا درج ہے۔ حضرت
شیخ التفسیر مجلس ذکر کے بعد ارشادات فرماتے رہتے تھے وہ خدام الدین میں چھپتے رہتے تھے اب ان کو کتابی شکل میں شائع کر دیا گیا ہے کتاب کے پانچ حصے
ہیں ہر ایک حصہ کی قیمت ایک روپیہ ہے مکمل سیٹ کی قیمت پانچ روپے محصول ڈاک بذمہ خریدار مبلغ ایک روپیہ (چھٹا حصہ زیر طبع ہے)

خاص خالص مضامین کی فہرست

حصہ اول	حصہ دوم	حصہ سوم	حصہ چہارم	حصہ پنجم
• ذکر الہی کی خاصیتیں	• تقویٰ اور زہد میں فرق	• آنحضرت صلی اللہ علیہ وسلم کے اتباع	• فیض کیا چیز ہے	• ریا۔ سمعہ
• ذکر الہی کی تاثیر	• عالم وحدت اور عالم کثرت	• بغیر اللہ تعالیٰ سے محبت کا تعلق	• کامل کی صحبت	• باطن کی اصلاح کے بغیر صحیح طریقہ
• موت محمود	• انسان کی روحانی تربیت	• پیدا ہو ہی نہیں سکتا۔	• تزکیہ کی برکات	• شریعت پر عمل نہیں ہو سکتا۔

ملنے کا پتہ: شعبہ تالیف و اشاعت انجمن خدام الدین، اندرون شیر نوالہ گیٹ لاہور۔